



# ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ - ೧೬೦ Volume - 160	ಬೆಂಗಳೂರು, ಸೋಮವಾರ, ೩೦, ಜೂನ್, ೨೦೨೫ (ಆಷಾಢ, ೦೯, ಶಕವರ್ಷ, ೧೯೪೭) BENGALURU, MONDAY, 30, JUNE, 2025 (ASHADHA, 09, SHAKAVARSHA, 1947)	ಸಂಚಿಕೆ ೧೨೪ Issue 124
-----------------------------	---	-------------------------

ಭಾಗ ೧

ರಾಜ್ಯ ಸರ್ಕಾರದ ಮುಖ್ಯ ಆದೇಶಗಳು ಹಾಗೂ ಸುತ್ತೋಲೆ ಮುಂತಾದ  
ಎಲ್ಲಾ ಇಲಾಖೆಗಳಿಗೂ ಸಂಬಂಧಿಸಿದ ಆದೇಶಗಳು

## ಕರ್ನಾಟಕ ಸರ್ಕಾರದ ನಡವಳಿಗಳು

**ವಿಷಯ:** ಗದಗ ವೈದ್ಯಕೀಯ ವಿಜ್ಞಾನಗಳ ಸಂಸ್ಥೆ, ಗದಗ ಸಂಸ್ಥೆಯ ಹೆಸರನ್ನು  
ಕೆ.ಎಚ್.ಪಾಟೀಲ ವೈದ್ಯಕೀಯ ವಿಜ್ಞಾನಗಳ ಸಂಸ್ಥೆ, ಗದಗ ಎಂದು ಮರು  
ನಾಮಕರಣ ಮಾಡುವ ಕುರಿತು.

**ಉಲ್ಲೇಖ:** ನಿರ್ದೇಶಕರು, ಗದಗ ವೈದ್ಯಕೀಯ ವಿಜ್ಞಾನಗಳ ಸಂಸ್ಥೆ, ಗದಗ ಇವರ ಏಕ  
ಕಡತ ಸಂಖ್ಯೆ::GIMS/DIRO/5/2025, ಇ-1727700.

\*\*\*\*\*

### ಪ್ರಸ್ತಾವನೆ:

ಮೇಲೆ ಓದಲಾದ ಉಲ್ಲೇಖಿತ ಏಕಕಡತದಲ್ಲಿ, ಸರ್ಕಾರಿ ಸ್ವಾಯತ್ತ ಸಂಸ್ಥೆಯಾದ ಗದಗ ವೈದ್ಯಕೀಯ ವಿಜ್ಞಾನಗಳ ಸಂಸ್ಥೆಯನ್ನು ಮೇ ತಿಂಗಳು 2014ನೇ ಸಾಲಿನಲ್ಲಿ ಪ್ರಾರಂಭಿಸಲಾಗಿದೆ. 2015-16ನೇ ಸಾಲಿನಲ್ಲಿ 150 ವೈದ್ಯಕೀಯ ಸೀಟುಗಳೊಂದಿಗೆ ಸಂಸ್ಥೆಯು ಕಾರ್ಯಾರಂಭ ಮಾಡಿರುತ್ತದೆ. ಸದರಿ ಸಂಸ್ಥೆಯು 2020ನೇ ಸಾಲಿನಲ್ಲಿ ರಾಷ್ಟ್ರೀಯ ವೈದ್ಯಕೀಯ ಆಯೋಗದ ಮಾನ್ಯತೆಯನ್ನು ಪಡೆದಿರುತ್ತದೆ. 2020ನೇ ಸಾಲಿನಲ್ಲಿ 19 ವಿಭಾಗಗಳಲ್ಲಿ ಸ್ನಾತಕೋತ್ತರ ಪದವಿಗಳನ್ನು ಹಾಗೂ ರಾಜೀವ್‌ಗಾಂಧಿ ಆರೋಗ್ಯ ವಿಜ್ಞಾನಗಳ ವಿಶ್ವವಿದ್ಯಾಲಯದಿಂದ 40 ಫೆಲೋಶಿಪ್ ಕೋರ್ಸ್‌ಗಳನ್ನು ಪ್ರಾರಂಭಿಸಲು ಅನುಮತಿಯನ್ನು ಪಡೆಯಲಾಗಿರುತ್ತದೆ. ಸದರಿ ಸಂಸ್ಥೆಯ ಅಧೀನದಲ್ಲಿ 890 ಹಾಸಿಗೆಗಳ ಸಾಮರ್ಥ್ಯದ ಆಸ್ಪತ್ರೆ ಇರುತ್ತದೆ ಎಂದು ತಿಳಿಸಿರುತ್ತಾರೆ.

ಮುಂದುವರೆದು, ದಿ. ಶ್ರೀ ಕೆ.ಎಚ್.ಪಾಟೀಲ, ಮಾಜಿ ಸಚಿವರು, ಕರ್ನಾಟಕ ಸರ್ಕಾರ ಇವರ ಜನ್ಮ ಶತಮಾನೋತ್ಸವ ಸಮಾರಂಭದಲ್ಲಿ ದಿನಾಂಕ:16-03-2025 ರಂದು ಮಾನ್ಯ ಮುಖ್ಯಮಂತ್ರಿಗಳು, ಕರ್ನಾಟಕ ಸರ್ಕಾರ ಇವರು ಗದಗ ವೈದ್ಯಕೀಯ ವಿಜ್ಞಾನಗಳ ಸಂಸ್ಥೆಯ ಹೆಸರನ್ನು ಕೆ.ಎಚ್.ಪಾಟೀಲ ವೈದ್ಯಕೀಯ ವಿಜ್ಞಾನಗಳ ಸಂಸ್ಥೆ, ಗದಗ (K.H.Patil Institute of Medical Sciences, Gadag) ಎಂದು ಮರು ನಾಮಕರಣ ಮಾಡಲು ಘೋಷಿಸಿದ ಹಿನ್ನೆಲೆಯಲ್ಲಿ ಹೆಸರು ಬದಲಾವಣೆ ಮಾಡುವ ಪ್ರಸ್ತಾವನೆಯನ್ನು ಸರ್ಕಾರಕ್ಕೆ ಸಲ್ಲಿಸಿರುತ್ತಾರೆ.

(೯೪೬)

ಸದರಿ ಪ್ರಸ್ತಾವನೆಯನ್ನು ಕೂಲಂಕಷವಾಗಿ ಪರಿಶೀಲಿಸಿದ್ದು, ಕೆ.ಹೆಚ್. ಪಾಟೀಲ್ ಇವರು ಕರ್ನಾಟಕ ಸರ್ಕಾರದಲ್ಲಿ ಸಚಿವರಾಗಿ ರಾಜ್ಯದಲ್ಲಿ ವಿಶೇಷವಾಗಿ ಗದಗ ಜಿಲ್ಲೆಯಲ್ಲಿ ವಿವಿಧ ಅಭಿವೃದ್ಧಿ ಕಾರ್ಯಗಳನ್ನು ಕೈಗೊಳ್ಳುವ ಮೂಲಕ ಜನ ಸಾಮಾನ್ಯರ ಬದುಕಿನಲ್ಲಿ ಗುಣಾತ್ಮಕ ಬದಲಾವಣೆ ತರಲು ಕಾರಣಕರ್ತರಾಗಿರುತ್ತಾರೆ. ಅಲ್ಲದೇ, ಕರ್ನಾಟಕ ಸರ್ಕಾರ ರಂಗದಲ್ಲಿ ಮಹತ್ತರ ಬದಲಾವಣೆಗಳನ್ನು ತರುವ ಮೂಲಕ ಅವರನ್ನು 'ಸರ್ಕಾರ ಭೀಷ್ಮ' ಎಂದು ಕರೆಯುವ ಹಿನ್ನೆಲೆಯಲ್ಲಿ, ಸದರಿಯವರ ಸ್ಮರಣಾರ್ಥವಾಗಿ ಗದಗ ವೈದ್ಯಕೀಯ ವಿಜ್ಞಾನಗಳ ಸಂಸ್ಥೆ, ಗದಗ ಸಂಸ್ಥೆಯ ಹೆಸರನ್ನು ಕೆ. ಎಚ್.ಪಾಟೀಲ್ ವೈದ್ಯಕೀಯ ವಿಜ್ಞಾನಗಳ ಸಂಸ್ಥೆ, ಗದಗ ಎಂದು ಮರು ನಾಮಕರಣ ಮಾಡಲು ಸರ್ಕಾರವು ತೀರ್ಮಾನಿಸಿದ್ದು, ಅದರಂತೆ ಈ ಕೆಳಕಂಡ ಆದೇಶ.

**ಸರ್ಕಾರದ ಆದೇಶ ಸಂಖ್ಯೆ: ಎಂಇಡಿ 158 ಎಂಎಸ್‌ಎಫ್ 2025, ದಿನಾಂಕ:15.04.2025**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಸರ್ಕಾರಿ ಸ್ವಾಯತ್ತ ಸಂಸ್ಥೆಯಾದ ಗದಗ ವೈದ್ಯಕೀಯ ವಿಜ್ಞಾನಗಳ ಸಂಸ್ಥೆ, ಗದಗ ಸಂಸ್ಥೆಯ ಹೆಸರನ್ನು "ಕೆ.ಎಚ್.ಪಾಟೀಲ್ ವೈದ್ಯಕೀಯ ವಿಜ್ಞಾನಗಳ ಸಂಸ್ಥೆ, ಗದಗ" ಎಂದು ಮರು ನಾಮಕರಣ ಮಾಡಿ ಆದೇಶಿಸಿದೆ.

ಈ ಆದೇಶವನ್ನು ಸಚಿವ ಸಂಪುಟದ ಪ್ರಕರಣ ಸಂಖ್ಯೆ:ಸಿ-223/2025, ದಿನಾಂಕ:27.03.2025 ರಲ್ಲಿ ನೀಡಿರುವ ಅನುಮೋದನೆಯ ಮೇರೆಗೆ ಹೊರಡಿಸಲಾಗಿದೆ.

ಕರ್ನಾಟಕದ ರಾಜ್ಯಪಾಲರ ಆದೇಶಾನುಸಾರ  
ಮತ್ತು ಅವರ ಹೆಸರಿನಲ್ಲಿ

(ಆರ್. ಮಂಜುನಾಥ)

ಸರ್ಕಾರದ ಅಧೀನ ಕಾರ್ಯದರ್ಶಿ-3,  
ವೈದ್ಯಕೀಯ ಶಿಕ್ಷಣ ಇಲಾಖೆ.

PR-124

### **ಕರ್ನಾಟಕ ಸರ್ಕಾರದ ನಡವಳಿ**

**ವಿಷಯ:-** ದಕ್ಷಿಣ ಕನ್ನಡ ಜಿಲ್ಲಾ ಮಟ್ಟದ ಕಡಲ ತೀರ ವಲಯ ನಿರ್ವಹಣಾ ಸಮಿತಿಯನ್ನು ಪುನರ್ ರಚಿಸುವ ಬಗ್ಗೆ

- ಓದಲಾಗಿದೆ:-** 1. ಕೇಂದ್ರ ಪರಿಸರ ಮತ್ತು ಅರಣ್ಯ ಹವಾಮಾನ ಬದಲಾವಣೆ ಮಂತ್ರಾಲಯ, ನವದೆಹಲಿ ಇವರ ಅಧಿಸೂಚನೆ ಸಂಖ್ಯೆ: G.S.R 37 (E), ದಿನಾಂಕ: 18.01.2019.
2. ಸರ್ಕಾರದ ಆದೇಶ ಸಂಖ್ಯೆ: ಅಪಜೀ 174 ಸಿಆರ್‌ಜೆಡ್ 2018, ದಿನಾಂಕ: 09.07.2021.
3. ಅರೆ ಸರ್ಕಾರಿ ಪತ್ರ ಸಂಖ್ಯೆ: ಅಪಜೀ 208 ಇಎನ್‌ವಿ 2024, ದಿ: 26.11.2024.
4. ಪ್ರಾದೇಶಿಕ ನಿರ್ದೇಶರು (ಪರಿಸರ), ಮಂಗಳೂರು ರವರ ಪತ್ರ ಸಂಖ್ಯೆ:ಸಿಆರ್‌ಯುಡ್/ಜಿ.ಕ.ರಾ.ವ.ನಿ.ಸ./2024-25, ದಿನಾಂಕ: 27.03.2025.

\*\*\*\*

### **ಪ್ರಸ್ತಾವನೆ:**

ಮೇಲೆ ಓದಲಾದ (1) ರ ಅಧಿಸೂಚನೆಯಲ್ಲಿ ಕಡಲ ತೀರ ವಲಯದ ಸಂರಕ್ಷಣೆಯ ದೃಷ್ಟಿಯಿಂದ ಕೇಂದ್ರ ಸರ್ಕಾರವು ಪರಿಸರ (ಸಂರಕ್ಷಣಾ) ಕಾಯ್ದೆ, 1986ರ ಅಡಿಯಲ್ಲಿ ಕಡಲ ತೀರ ವಲಯ ನಿಯಂತ್ರಣಾ ಅಧಿಸೂಚನೆಯನ್ನು 2019ನೇ ಸಾಲಿನಲ್ಲಿ ಹೊರಡಿಸಿರುತ್ತದೆ.

ಸದರಿ ಅಧಿಸೂಚನೆಯ ಪ್ಯಾರಾ 9 (iii) ರನ್ವಯ ಜಿಲ್ಲಾ ಮಟ್ಟದ ಕಡಲ ತೀರ ನಿರ್ವಹಣಾ ಸಮಿತಿಗಳನ್ನು ಜಿಲ್ಲಾಧಿಕಾರಿ ರವರ ಅಧ್ಯಕ್ಷತೆಯಲ್ಲಿ ಮೀನುಗಾರಿಕೆ ಸಮುದಾಯ ಒಳಗೊಂಡಂತೆ ಸ್ಥಳೀಯ ಸಮುದಾಯದ ಮೂರು ಜನ ಪ್ರತಿನಿಧಿಗಳನ್ನು ಸದರಿ ಸಮಿತಿಯಲ್ಲಿ ಸೇರಿಸಿ ರಚಿಸಲು ಅವಕಾಶವನ್ನು ಕಲ್ಪಿಸಿರುತ್ತದೆ.

ಅದರಂತೆ, ಮೇಲೆ ಓದಲಾದ (2)ರ ಸರ್ಕಾರದ ಆದೇಶದಲ್ಲಿ ಕಡಲ ತೀರ ವಲಯ ನಿಯಂತ್ರಣ ಅಧಿಸೂಚನೆ 2011ನೇ ಪ್ಯಾರಾ 6 (ಎ) ಮತ್ತು (ಸಿ) ರಲ್ಲಿ ಪ್ರದತ್ತವಾದ ಅಧಿಕಾರವನ್ನು ಚಲಾಯಿಸಿ ಜಿಲ್ಲಾ ಮಟ್ಟದ ಕಡಲ ತೀರ ವಲಯ ನಿರ್ವಹಣಾ ಸಮಿತಿಯನ್ನು ದಿನಾಂಕ: 09.07.2021 ರಿಂದ ಜಾರಿಗೆ ಬರುವಂತೆ ಕರ್ನಾಟಕ ರಾಜ್ಯದ ಕರಾವಳಿ ಜಿಲ್ಲೆಗಳಾದ ದಕ್ಷಿಣ ಕನ್ನಡ, ಉಡುಪಿ ಮತ್ತು ಉತ್ತರ ಕನ್ನಡ ಜಿಲ್ಲೆಗಳಿಗೆ ಪ್ರತ್ಯೇಕವಾದ ಸಮಿತಿಗಳನ್ನು ಮೂರು ವರ್ಷಗಳ ಕಾಲಮಿತಿಗೆ / ಮುಂದಿನ ಆದೇಶದವರೆಗೆ ಸೀಮಿತಗೊಳಿಸಿ ರಚಿಸಲಾಗಿದೆ. ಹಾಗೆಯೇ ಸದರಿ ಸಮಿತಿಯು ನಿರ್ವಹಿಸಬೇಕಾದ ಕಾರ್ಯವಿಧಾನ ಮತ್ತು ನಿಬಂಧನೆಗಳನ್ನು ಸೂಚಿಸಲಾಗಿರುತ್ತದೆ.

ಅದರನ್ವಯ ರಾಜ್ಯದ ಕರಾವಳಿ ಜಿಲ್ಲೆಗಳಾದ ದಕ್ಷಿಣ ಕನ್ನಡ, ಉಡುಪಿ ಮತ್ತು ಉತ್ತರ ಕನ್ನಡ ಜಿಲ್ಲೆಗಳ ಜಿಲ್ಲಾ ಮಟ್ಟದ ಕಡಲ ತೀರ ವಲಯ ನಿರ್ವಹಣಾ ಸಮಿತಿಗಳ ಕಾಲಮಿತಿಯು ದಿನಾಂಕ: 09.07.2024ಕ್ಕೆ ಮುಕ್ತಾಯಗೊಂಡಿರುವುದರಿಂದ ಸದರಿ ಸಮಿತಿಯನ್ನು ಪುನರ್ ರಚಿಸುವುದು ಅವಶ್ಯಕವಾಗಿದ್ದು, ಸದರಿ ಸಮಿತಿಗಳಿಗೆ ಮೂರು ಜನ ಅಧಿಕಾರೇತರ ಸದಸ್ಯರನ್ನು ಮೀನುಗಾರರ ಸಮುದಾಯ ಇಲ್ಲವೇ ಕಡಲ ತೀರ ಬಳಕೆ ಮಾಡುವ ಸಮುದಾಯದ ವ್ಯಕ್ತಿಗಳನ್ನು ಹಾಗೂ ಈ ದಿಸೆಯಲ್ಲಿ ಸ್ಥಳೀಯ ಸೂಕ್ತ ವಿದ್ಯಾರ್ಹತೆ ಹೊಂದಿರುವ, ಸಮಾಜ ಸೇವೆಯಲ್ಲಿ ತೊಡಗಿರುವ, ಕಡಲ ತೀರ ನಿರ್ವಹಣೆಯ ಅಧಿಸೂಚನೆಯ ಬಗ್ಗೆ ಮಾಹಿತಿಯಿರುವ ವ್ಯಕ್ತಿಗಳನ್ನು ಆಯ್ಕೆ ಮಾಡಿ ವಿವರವನ್ನು ಸಲ್ಲಿಸುವಂತೆ ಸಂಬಂಧಪಟ್ಟಂತಹ ಜಿಲ್ಲೆಯ ಜಿಲ್ಲಾಧಿಕಾರಿಗಳಿಗೆ ಮೇಲೆ ಓದಲಾದ (3)ರ ಅರೆ ಸರ್ಕಾರಿ ಪತ್ರದಲ್ಲಿ ಕೋರಲಾಗಿತ್ತು.

ಅದರಂತೆ, ದಕ್ಷಿಣ ಕನ್ನಡ ಜಿಲ್ಲೆಯಿಂದ ಪ್ರಸ್ತಾವನೆಯು ಮೇಲೆ ಓದಲಾದ (4)ರ ಪತ್ರದಲ್ಲಿ ಸ್ವೀಕೃತಗೊಂಡಿದ್ದು, ಸದರಿ ಪ್ರಸ್ತಾವನೆಯನ್ನು ಪರಿಶೀಲಿಸಿ, ಈ ಕೆಳಕಂಡಂತೆ ದಕ್ಷಿಣ ಕನ್ನಡ ಜಿಲ್ಲಾ ಮಟ್ಟದ ಸಮಿತಿಯನ್ನು ರಚಿಸಿ ಆದೇಶಿಸಿದೆ.

### **ಸರ್ಕಾರದ ಆದೇಶ ಸಂಖ್ಯೆ:ಅಪಜೀ 208 ಇಎನ್‌ವಿ 2024,**

**ಬೆಂಗಳೂರು, ದಿನಾಂಕ: 11.06.2025.**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕಡಲ ತೀರ ವಲಯ ನಿಯಂತ್ರಣ ಅಧಿಸೂಚನೆಯನ್ನು 2019 ರ ಪ್ಯಾರಾ 9 (iii) ರಲ್ಲಿ ರಾಜ್ಯ ಸರ್ಕಾರಕ್ಕೆ ಪ್ರದತ್ತವಾದ ಅಧಿಕಾರವನ್ನು ಚಲಾಯಿಸಿ ಕರ್ನಾಟಕ ರಾಜ್ಯದ ಕರಾವಳಿ ಜಿಲ್ಲೆಯಾದ ದಕ್ಷಿಣ ಕನ್ನಡ ಜಿಲ್ಲೆಗೆ ಸಂಬಂಧಿಸಿದಂತೆ, ಜಿಲ್ಲಾ ಮಟ್ಟದ ಕಡಲ ತೀರ ವಲಯ ನಿರ್ವಹಣಾ ಸಮಿತಿಯನ್ನು ಈ ಕೆಳಕಂಡಂತೆ ಪುನರ್ ರಚಿಸಲಾಗಿದೆ.

1.	ಜಿಲ್ಲಾಧಿಕಾರಿಗಳು, ದಕ್ಷಿಣ ಕನ್ನಡ ಜಿಲ್ಲೆ, ಮಂಗಳೂರು	ಅಧ್ಯಕ್ಷರು
2.	ಮುಖ್ಯ ಕಾರ್ಯನಿರ್ವಹಣಾಧಿಕಾರಿ, ಜಿಲ್ಲಾ ಪಂಚಾಯತ್, ದಕ್ಷಿಣ ಕನ್ನಡ ಜಿಲ್ಲೆ, ಮಂಗಳೂರು	ಸದಸ್ಯರು
3.	ಆಯುಕ್ತರು, ಮಂಗಳೂರು ಮಹಾನಗರ ಪಾಲಿಕೆ, ಮಂಗಳೂರು.	ಸದಸ್ಯರು

4.	ಆಯುಕ್ತರು, ಮಂಗಳೂರು ನಗರಾಭಿವೃದ್ಧಿ ಪ್ರಾಧಿಕಾರ, ಮಂಗಳೂರು.	ಸದಸ್ಯರು
5.	ಉಪ ನಿರ್ದೇಶಕರು, ಗಣಿ ಮತ್ತು ಭೂ ವಿಜ್ಞಾನ ಇಲಾಖೆ, ದಕ್ಷಿಣ ಕನ್ನಡ ಜಿಲ್ಲೆ, ಮಂಗಳೂರು.	ಸದಸ್ಯರು
6.	ಮೀನುಗಾರಿಕೆ ಉಪ ನಿರ್ದೇಶಕರು, ಮೀನುಗಾರಿಕೆ ಇಲಾಖೆ, ದಕ್ಷಿಣ ಕನ್ನಡ ಜಿಲ್ಲೆ, ಮಂಗಳೂರು.	ಸದಸ್ಯರು
7.	ಪರಿಸರ ಅಧಿಕಾರಿ, ಕರ್ನಾಟಕ ರಾಜ್ಯ ಮಾಲಿನ್ಯ ನಿಯಂತ್ರಣ, ದಕ್ಷಿಣ ಕನ್ನಡ ಜಿಲ್ಲೆ, ಮಂಗಳೂರು.	ಸದಸ್ಯರು
8.	ಯೋಜನಾ ನಿರ್ದೇಶಕರು, ಜಿಲ್ಲಾ ನಗರಾಭಿವೃದ್ಧಿಕೋಶ, ದಕ್ಷಿಣ ಕನ್ನಡ ಜಿಲ್ಲೆ, ಮಂಗಳೂರು	ಸದಸ್ಯರು
9.	ಉಪ ಅರಣ್ಯ ಸಂರಕ್ಷಣಾಧಿಕಾರಿಗಳು, ಮಂಗಳೂರು ವಿಭಾಗ ಮಂಗಳೂರು	ಸದಸ್ಯರು
10.	ಶ್ರೀ ಲಕ್ಷ್ಮತ್, ಬಿನ್. ಮೋಹನ್ ದಾಸ್ ಕರ್ಕೇರ, 'ರಾಮ ವಿಹಾರ', ಮೂರು ಕಾವೇರಿ, ಮನ್ನೆ ಬೆಟ್ಟ, ಮುಲ್ಕಿ ತಾಲ್ಲೂಕು, ದಕ್ಷಿಣ ಕನ್ನಡ ಜಿಲ್ಲೆ.	ಅಧಿಕಾರೇತರ ಸದಸ್ಯರು
11.	ಶ್ರೀ. ರವಿ ಎನ್., ಬಿನ್. ನಾರಾಯಣ, ಸೀತು ಹೌಸ್, ಕುಳಾಯಿ ಗ್ರಾಮ, ಸುರತ್ಕಲ್, ಮಂಗಳೂರು ತಾಲ್ಲೂಕು, ದಕ್ಷಿಣ ಕನ್ನಡ ಜಿಲ್ಲೆ.	ಅಧಿಕಾರೇತರ ಸದಸ್ಯರು
12.	ಶ್ರೀ. ಯು ಹಸೈನಾರ್, ಬಿನ್ ದಿ ಯು ಉಮ್ಮರಬ್ಬ, ಪ್ಲಾಟ್ ನಂ: 403, ರಾಯಲ್ ಪ್ಲಾನೆಟ್, VTC ಜಪ್ಪಿನಮೊಗರು, ಮಂಗಳೂರು ದಕ್ಷಿಣ ಕನ್ನಡ ಜಿಲ್ಲೆ, ಮಂಗಳೂರು	ಅಧಿಕಾರೇತರ ಸದಸ್ಯರು
13.	ಪ್ರಾದೇಶಿಕ ನಿರ್ದೇಶಕರು (ಪರಿಸರ), ಅರಣ್ಯ, ಜೀವಿಪರಿಸ್ಥಿತಿ ಮತ್ತು ಪರಿಸರ ಇಲಾಖೆ, ಮಂಗಳೂರು.	ಸದಸ್ಯ ಕಾರ್ಯದರ್ಶಿ

ಮೇಲೆ ರಚಿಸಲಾಗಿರುವ ದಕ್ಷಿಣ ಕನ್ನಡ ಜಿಲ್ಲಾ ಮಟ್ಟದ ಕಡಲ ತೀರ ವಲಯ ನಿರ್ವಹಣಾ ಸಮಿತಿಯ ಅಧಿಕಾರ ವ್ಯಾಪ್ತಿ ಮತ್ತು ಕರ್ತವ್ಯಕ್ಕೆ ಸಂಬಂಧಿಸಿದಂತೆ, ಈ ಕೆಳಕಂಡ ಕಾರ್ಯವಿಧಾನ ಮತ್ತು ನಿಬಂಧನೆಗಳಂತೆ ಕಾರ್ಯನಿರ್ವಹಿಸಲು ಆದೇಶಿಸಲಾಗಿದೆ.

### **ಕಾರ್ಯವಿಧಾನ ಮತ್ತು ನಿಬಂಧನೆಗಳು:**

1. ಕರಾವಳಿ ನಿಯಂತ್ರಣ ವಲಯದ ಅಧಿಸೂಚನೆ 2019ರಲ್ಲಿ ನಿರ್ದಿಷ್ಟಪಡಿಸಿರುವಂತಹ ಕಾಯ್ದೆಯನ್ನು ಸಂಬಂಧಪಟ್ಟಂತಹ ಜಿಲ್ಲೆಗಳಲ್ಲಿ ಜಾರಿಗೆ ತರುವ ಕರ್ತವ್ಯವು ಜಿಲ್ಲಾ ಮಟ್ಟದ ಕಡಲ ತೀರ ವಲಯ ನಿರ್ವಹಣಾ ಸಮಿತಿಯ ಮೂಲ ಕರ್ತವ್ಯವಾಗಿರುತ್ತದೆ.
2. ಕರಾವಳಿ ನಿಯಂತ್ರಣ ವಲಯದ ಅಧಿಸೂಚನೆ 2019ರ ಪ್ಯಾರಾ 9(iii) ರಲ್ಲಿ ಸದರಿ ಅಧಿಸೂಚನೆಯನ್ನು ಜಾರಿಗೊಳಿಸುವುದು ಮತ್ತು ಮೇಲ್ವಿಚಾರಣೆಯನ್ನು ನಿರ್ವಹಿಸುವ ಜವಾಬ್ದಾರಿಯನ್ನು ಕರ್ನಾಟಕ ರಾಜ್ಯ ಕರಾವಳಿ ವಲಯ ನಿರ್ವಹಣಾ

ಪ್ರಾಧಿಕಾರಕ್ಕೆ ನೀಡಲಾಗಿದೆ. ಸದರಿ ಪ್ರಾಧಿಕಾರಕ್ಕೆ ಅಗತ್ಯವಿರುವ ಸಹಕಾರವನ್ನು ನೀಡುವ ಜವಾಬ್ದಾರಿಯು ಜಿಲ್ಲಾ ಮಟ್ಟದ ಕಡಲ ತೀರ ವಲಯ ನಿರ್ವಹಣಾ ಸಮಿತಿಯದ್ದಾಗಿರುತ್ತದೆ.

3. ಜಿಲ್ಲಾ ಮಟ್ಟದ ಕಡಲ ತೀರ ವಲಯ ನಿರ್ವಹಣಾ ಸಮಿತಿಯು ನಿರ್ವಹಿಸಿರುವಂತಹ ಕಾರ್ಯಚಟುವಟಿಕೆಯ ವರದಿಯನ್ನು ಪ್ರತಿ ತಿಂಗಳು ಪ್ರಾಧಿಕಾರಕ್ಕೆ ಸಲ್ಲಿಸತಕ್ಕದ್ದು.
4. ಜಿಲ್ಲಾ ಮಟ್ಟದ ಕಡಲ ತೀರ ವಲಯ ನಿರ್ವಹಣಾ ಸಮಿತಿಗಳು ಪರಿಣಾಮಕಾರಿಯಾಗಿ ಸದರಿ ಅಧಿಸೂಚನೆಯಂತೆ ಜಾರಿಗೊಳಿಸಲಾಗಿರುವ ಕಾರ್ಯಗಳ ಸಂಬಂಧ ವರದಿಗಳನ್ನು ರಾಜ್ಯ ಸರ್ಕಾರ ಅಥವಾ ಕರ್ನಾಟಕ ರಾಜ್ಯ ಕರಾವಳಿ ವಲಯ ನಿರ್ವಹಣಾ ಪ್ರಾಧಿಕಾರವು ಬಯಸಿದಲ್ಲಿ ಅಂತಹ ವರದಿಗಳನ್ನು ನೀಡುವುದು.
5. ಕರಾವಳಿ ತೀರ ಪ್ರದೇಶದ ಆಪಾದಿತ ಉಲ್ಲಂಘನಾ ಪ್ರಕರಣಗಳನ್ನು ಪರಿಶೀಲಿಸುವ ಮತ್ತು ವರದಿ ಸಲ್ಲಿಸಲು ಕರಾವಳಿ ನಿಯಂತ್ರಣ ವಲಯದ ಅಧಿಸೂಚನೆ 1991/2019ರನ್ವಯ ಸ್ವಪ್ರೇರಿತವಾಗಿ ಅಥವಾ ದೂರಿನ ಮೂಲಕ ಅಥವಾ ರಾಜ್ಯ ಸರ್ಕಾರ ಅಥವಾ ಕರ್ನಾಟಕ ರಾಜ್ಯ ಕರಾವಳಿ ವಲಯ ನಿರ್ವಹಣಾ ಪ್ರಾಧಿಕಾರದಿಂದ ಬಂದಂತಹ ಪ್ರಕರಣಗಳನ್ನು ವಿಚಾರಣೆಗೊಳಿಸಲು ಅಧಿಕಾರವನ್ನು ನೀಡಲಾಗಿದೆ.
6. ಉಲ್ಲಂಘನಾ ಪ್ರಕರಣಗಳ ವಿಚಾರಣೆಗೊಳಿಸಿದ ನಂತರ ಸದರಿ ಉಲ್ಲಂಘನಾ ಪ್ರಕರಣಗಳಲ್ಲಿ ಕೈಗೊಳ್ಳಬೇಕಾಗಿರುವ ಕ್ರಮಗಳ ಬಗ್ಗೆ ಶಿಫಾರಸ್ಸನ್ನು ಕರ್ನಾಟಕ ರಾಜ್ಯ ಕರಾವಳಿ ವಲಯ ನಿರ್ವಹಣಾ ಪ್ರಾಧಿಕಾರಕ್ಕೆ ಸಲ್ಲಿಸುವುದು.
7. ಉಲ್ಲಂಘನಾ ಪ್ರಕರಣಗಳಿಗೆ ಸಂಬಂಧಿಸಿದಂತೆ ರಾಜ್ಯ ಸರ್ಕಾರ ಅಥವಾ ಕರ್ನಾಟಕ ರಾಜ್ಯ ಕರಾವಳಿ ವಲಯ ನಿರ್ವಹಣಾ ಪ್ರಾಧಿಕಾರ ನಿರ್ದಿಷ್ಟಪಡಿಸಿರುವಂತೆ ಕಾನೂನು ರೀತ್ಯ ಉಲ್ಲಂಘನೆಗಳನ್ನು ತೆರವುಗೊಳಿಸುವುದು.
8. ಜಿಲ್ಲಾ ಮಟ್ಟದ ಕಡಲ ತೀರ ವಲಯ ನಿರ್ವಹಣಾ ಸಮಿತಿಯು ನಿರ್ದಿಷ್ಟವಾದ ವಿಷಯದ ಬಗ್ಗೆ ನಿರ್ಣಯವನ್ನು ಕೈಗೊಳ್ಳಲು ಅವಶ್ಯಕವಿರುವ ವಿಷಯದ ತಜ್ಞರನ್ನು ಸಂಪರ್ಕಿಸಲು ಅಥವಾ ಆಹ್ವಾನಿಸಬಹುದಾಗಿರುತ್ತದೆ.
9. ಸಂಬಂಧಪಟ್ಟಂತಹ ಜಿಲ್ಲಾ ಸಮಿತಿಯ ವ್ಯಾಪ್ತಿಯಲ್ಲಿ ಕಡಲ ತೀರ ವಲಯ ನಿರ್ವಹಣಾ ನಕಾಶೆಗಳನ್ನು ತಯಾರಿಸಲು ಸಹಕಾರವನ್ನು ಕರ್ನಾಟಕ ರಾಜ್ಯ ಕರಾವಳಿ ವಲಯ ನಿರ್ವಹಣಾ ಪ್ರಾಧಿಕಾರಕ್ಕೆ ನೀಡತಕ್ಕದ್ದು.
10. ಸಂಬಂಧಪಟ್ಟಂತಹ ಜಿಲ್ಲಾ ಸಮಿತಿಗಳ ಕರ್ತವ್ಯ ವ್ಯಾಪ್ತಿಯು ಸಂಬಂಧಪಟ್ಟಂತಹ ಜಿಲ್ಲೆಯ ಕಡಲ ತೀರದ ಕರಾವಳಿ ನಿಯಂತ್ರಣ ವಲಯವೆಂದು ಗುರುತಿಸಲಾಗಿರುವ ವ್ಯಾಪ್ತಿಗೆ ಮಾತ್ರ ಸೀಮಿತವಾಗಿರುತ್ತದೆ.
11. ಜಿಲ್ಲಾ ಮಟ್ಟದ ಕಡಲ ತೀರ ವಲಯ ನಿರ್ವಹಣಾ ಸಮಿತಿಗಳು ಕನಿಷ್ಠ ಮೂರು ತಿಂಗಳಿಗೊಮ್ಮೆ ಸಭೆಗಳನ್ನು ನಡೆಸಬೇಕು.
12. ಜಿಲ್ಲಾ ಮಟ್ಟದ ಕಡಲ ತೀರ ವಲಯ ನಿರ್ವಹಣಾ ಸಮಿತಿಯ ಅವಧಿಯು ಸದರಿ ಆದೇಶದ ದಿನಾಂಕದಿಂದ ಮೂರು ವರ್ಷಗಳ ಅವಧಿಗೆ ಅಥವಾ ಮುಂದಿನ ಆದೇಶದವರೆಗೆ.
13. ಜಿಲ್ಲಾ ಮಟ್ಟದ ಕಡಲ ತೀರ ವಲಯ ನಿರ್ವಹಣಾ ಸಮಿತಿಗಳ ಅಧಿಕಾರೇತರ ಸದಸ್ಯರುಗಳಿಗೆ ಉಪಸ್ಥಿತಿ ಭತ್ಯೆ/ಗೌರವ ಧನ ಹಾಗೂ ಪ್ರಯಾಣ ವೆಚ್ಚವನ್ನು ಚಾಲ್ತಿಯಲ್ಲಿರುವ ದರದಲ್ಲಿ ನೀಡತಕ್ಕದ್ದು.

14. ಸಂಬಂಧಪಟ್ಟಂತಹ ಜಿಲ್ಲೆಯ ಪ್ರಾದೇಶಿಕ ನಿರ್ದೇಶಕರು (ಪರಿಸರ) ರವರ ಕಛೇರಿಯು ಜಿಲ್ಲಾ ಮಟ್ಟದ ಕಡಲ ತೀರ ವಲಯ ನಿರ್ವಹಣಾ ಸಮಿತಿಗಳ ಕಾರ್ಯನಿರ್ವಹಿಸಲು ಸಚಿವಾಲಯದ ನೆರವನ್ನು ನೀಡುವುದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ  
ಮತ್ತು ಅವರ ಹೆಸರಿನಲ್ಲಿ

(ಬಿ.ಎನ್. ಪ್ರವೀಣ್)

ಸರ್ಕಾರದ ಅಧೀನ ಕಾರ್ಯದರ್ಶಿ,  
ಅರಣ್ಯ, ಜೀವಿಪರಿಸ್ಥಿತಿ ಮತ್ತು ಪರಿಸರ ಇಲಾಖೆ  
(ಜೀವಿಪರಿಸ್ಥಿತಿ ಮತ್ತು ಪರಿಸರ)

PR-125

ಕರ್ನಾಟಕ ಸರ್ಕಾರ

ಸಂಖ್ಯೆ: ಆಇ 1 ಸೇನಿಸೇ 2024

ಕರ್ನಾಟಕ ಸರ್ಕಾರದ ಸಚಿವಾಲಯ,  
ವಿಧಾನಸೌಧ,  
ಡಾ. ಬಿ.ಆರ್. ಅಂಬೇಡ್ಕರ್ ವೀಧಿ  
ಬೆಂಗಳೂರು, ದಿನಾಂಕ:13.05.2025.

ಸುತ್ತೋಲೆ

ವಿಷಯ:- ಕುಟುಂಬ ಯೋಜನಾ ಕ್ರಮಗಳನ್ನು ಅನುಸರಿಸುವ ರಾಜ್ಯ ಸರ್ಕಾರಿ  
ನೌಕರರಿಗೆ ಪರಿಷ್ಕೃತ ರಾಜ್ಯ ವೇತನ ಶ್ರೇಣಿಗಳನ್ವಯ ವಿಶೇಷ ವೇತನ  
ಬಡ್ತಿ ಮಂಜೂರಾತಿ ಕುರಿತು ಸ್ಪಷ್ಟೀಕರಣ.

\*\*\*\*\*

7ನೇ ರಾಜ್ಯ ವೇತನ ಆಯೋಗದ ಶಿಫಾರಸ್ಸಿನಂತೆ ಜಾರಿಗೆ ಬಂದಿರುವ ಪರಿಷ್ಕೃತ ರಾಜ್ಯ ವೇತನ ಶ್ರೇಣಿಗಳ ಆರ್ಥಿಕ ಸೌಲಭ್ಯವು ದಿನಾಂಕ:1.8.2024 ರಿಂದ ಲಭ್ಯವಾಗುತ್ತದೆ. ಈ ವೇತನ ಶ್ರೇಣಿಗಳಲ್ಲಿ ವೇತನ ನಿಗದಿಪಡಿಸುವುದನ್ನು ದಿನಾಂಕ:1.7.2022 ರಿಂದ ಮಾಡಲು ಅವಕಾಶವಿರುವುದಾಗಿದೆ. ಅಲ್ಲದೇ ದಿನಾಂಕ:1.7.2022 ರಿಂದ 31.7.2024 ರವರೆಗಿನ ಅವಧಿಗೆ ಪರಿಷ್ಕೃತ ವೇತನ ಶ್ರೇಣಿಯಲ್ಲಿನ ವೇತನ ನಿಗದಿಯಿಂದಾಗಿ ಅಥವಾ ಪುನರ್ನಿಗದಿಯಿಂದಾಗಿ ವೇತನ ಮತ್ತು ಭತ್ಯೆಗಳನ್ನು ಮತ್ತು ನಿವೃತ್ತಿ ವೇತನದ ಹೆಚ್ಚಳಕ್ಕೆ ಯಾವುದೇ ಸರ್ಕಾರಿ ನೌಕರನು ಅರ್ಹನಾಗಿರುವುದಿಲ್ಲ.

ಈ ಹಿನ್ನೆಲೆಯಲ್ಲಿ ದಿನಾಂಕ:1.7.2022 ರಿಂದ 31.7.2024ರ ಅವಧಿಯಲ್ಲಿ ಮಿತ ಕುಟುಂಬ ಯೋಜನಾ ಕ್ರಮವನ್ನು ಅಳವಡಿಸಿಕೊಂಡ ಪ್ರಕರಣಗಳಲ್ಲಿ ವೈಯಕ್ತಿಕ ವೇತನ ರೂಪದಲ್ಲಿ ನೀಡಲಾಗುವ ವಿಶೇಷ ವೇತನ ಬಡ್ತಿಯನ್ನು 2024ರ ರಾಜ್ಯ ಪರಿಷ್ಕೃತ ವೇತನ ಶ್ರೇಣಿಯಲ್ಲಿ ಲಭ್ಯವಾಗುವ ವಾರ್ಷಿಕ ವೇತನದ ಬಡ್ತಿಯ ದರದಲ್ಲಿ ದಿನಾಂಕ:1.7.2022 ರಿಂದ ಜಾರಿಗೆ ಬರುವಂತೆ ಕಾಲ್ಪನಿಕವಾಗಿ ನೀಡತಕ್ಕದಾಗಿರುತ್ತದೆ. ದಿನಾಂಕ:1.7.2022 ರಿಂದ 31.7.2024 ರವರೆಗಿನ ಅವಧಿಗೆ ಪರಿಷ್ಕೃತ ಶ್ರೇಣಿಯಲ್ಲಿನ ವಿಶೇಷ ವೇತನ ಬಡ್ತಿ ಮಂಜೂರಾತಿಯಿಂದ ಉಂಟಾದ ಆರ್ಥಿಕ ಹೆಚ್ಚಳಕ್ಕೆ ಸರ್ಕಾರಿ ನೌಕರರು ಅರ್ಹರಾಗಿರುವುದಿಲ್ಲ. ಈ ಅವಧಿಯಲ್ಲಿ ಪರಿಷ್ಕರಣೆಯ ಪೂರ್ವದ ವೇತನ ಶ್ರೇಣಿಯಲ್ಲಿ ನಿಗದಿಪಡಿಸಿದ ವೇತನ ಬಡ್ತಿಯಂತೆ ಆರ್ಥಿಕ ಲಾಭವನ್ನು ಪಡೆಯಲು ಸರ್ಕಾರಿ ನೌಕರರು ಅರ್ಹರಿರುತ್ತಾರೆ. ಆದರೆ, ಈ ಯೋಜನೆಯಲ್ಲಿ ಮಂಜೂರು ಮಾಡುವ ವೈಯಕ್ತಿಕ ವೇತನ ಬಡ್ತಿ ದರದ ಆರ್ಥಿಕ ಸೌಲಭ್ಯವು ದಿನಾಂಕ:1.8.2024 ರಿಂದ ಲಭ್ಯವಾಗುತ್ತದೆ. ಉಳಿದಂತೆ ಈ ಸೌಲಭ್ಯ ಪಡೆಯುವ ನೌಕರರು ದಿನಾಂಕ:1.10.1985ರ ಸರ್ಕಾರಿ ಆದೇಶ ಸಂಖ್ಯೆ: ಆಇ 27 ಎಸ್‌ಆರ್‌ಎಸ್ 1985 ಹಾಗೂ ಈ ಸಂಬಂಧ ಕಾಲಕಾಲಕ್ಕೆ ಹೊರಡಿಸಿರುವ ಆದೇಶ/ಸುತ್ತೋಲೆ/ಸೇರ್ಪಡೆ ಆದೇಶ ಮುಂತಾದವುಗಳಲ್ಲಿ ನಿಗದಿಪಡಿಸಿರುವ ಎಲ್ಲಾ ಷರತ್ತು ಮಾರ್ಗಸೂಚಿಗಳನ್ನು ಪೂರೈಸಿರಬೇಕೆಂಬುದನ್ನು ಈ ಮೂಲಕ ಸ್ಪಷ್ಟಪಡಿಸಿದೆ.

(ಅಜಯ್ ಎಸ್. ಕೊರಡೆ)

ಸರ್ಕಾರದ ಅಧೀನ ಕಾರ್ಯದರ್ಶಿ  
ಆರ್ಥಿಕ ಇಲಾಖೆ (ಸೇವೆಗಳು-1)

PR-126

**ಕರ್ನಾಟಕ ಸರ್ಕಾರದ ನಡವಳಿಕೆಗಳು**

**ವಿಷಯ :** ಶ್ರೀ ಅನಿಲ್ ಎಸ್ ಪ್ರಭು, ಹಿರಿಯ ಆರೋಗ್ಯ ನಿರೀಕ್ಷಕರು ಇವರನ್ನು ಕೆಎಂಎಎಸ್ ಮುಖ್ಯಾಧಿಕಾರಿ ಶ್ರೇಣಿ-2 ವೃಂದದಲ್ಲಿ ವಿಲೀನಾತಿ ಮೂಲಕ ನೇಮಕ ಮಾಡುವ ಬಗ್ಗೆ-ಆದೇಶ.

- ಓದಲಾಗಿದೆ:** 1) ಸರ್ಕಾರದ ಆದೇಶ ಸಂಖ್ಯೆ: ನಅಇ 258 ಇಎಂಸಿ 94, ದಿನಾಂಕ 09.12.1998.  
 2) ಸರ್ಕಾರದ ಆದೇಶ ಸಂಖ್ಯೆ: ನಅಇ 34 ಇಎಂಸಿ 2005, ದಿನಾಂಕ 29.07.2005.  
 3) ನಿರ್ದೇಶಕರು, ಪೌರಾಡಳಿತ ನಿರ್ದೇಶನಾಲಯ ಇವರ ಪತ್ರ ಸಂಖ್ಯೆ: 1040305/DMA/EST2/KMAS/10/2023, ದಿನಾಂಕ 24.10.2024 ಮತ್ತು 05.04.2025.

\*\*\*\*\*

**ಪ್ರಸ್ತಾವನೆ:**

1. ಮೇಲೆ ಓದಲಾದ ಕ್ರಮ ಸಂಖ್ಯೆ (1) ರ ಆದೇಶದಲ್ಲಿ ಐದು ವರ್ಷ ಸೇವೆ ಸಲ್ಲಿಸಿರುವ ಪೌರಸಭಾ ಹಾಗೂ ಪೌರಾಡಳಿತ ನಿರ್ದೇಶನಾಲಯದ ವಿವಿಧ ವೃಂದದ ನೌಕರರನ್ನು ಕೆ.ಎಂ.ಎ.ಎಸ್ ಮುಖ್ಯಾಧಿಕಾರಿ ಶ್ರೇಣಿ-2 ವೃಂದಕ್ಕೆ ಕಾರ್ಯಕಾರಿ ಆದೇಶದ ಮೂಲಕ ವಿಲೀನಗೊಳಿಸಲು ಅವಕಾಶ ಕಲ್ಪಿಸಲಾಗಿರುತ್ತದೆ.

2. ಮೇಲೆ ಓದಲಾದ ಕ್ರಮ ಸಂಖ್ಯೆ (2) ರ ಆದೇಶದಲ್ಲಿ ಪೌರಸೇವೆಯ ವಿವಿಧ ವೃಂದದ ನೌಕರರುಗಳನ್ನು ಕೆ.ಎಂ.ಎಂ.ಎಸ್ ಮುಖ್ಯಾಧಿಕಾರಿ ಶ್ರೇಣಿ-2 ವೃಂದದಲ್ಲಿ ವಿಲೀನಗೊಳಿಸಲು ಮತ್ತು ಸದರಿ ವೃಂದದ ನೇರ ನೇಮಕಾತಿ ಹುದ್ದೆಗಳನ್ನು ತುಂಬಲು ಈ ಕೆಳಕಂಡಂತೆ ಅನುಪಾತವನ್ನು ನಿಗದಿಪಡಿಸಿ ಆದೇಶಿಸಲಾಗಿರುತ್ತದೆ:-

I	Direct Recruitment	33 1/3
II	By Absorption	66 2/3
	1. Managers belongs to Municipal Service 21.50%	
	2. Revenue Officers belongs to Municipal Service 21.50%	
	3. Senior Health Inspectors belongs to Municipal 21.50% Service	
	4. Managers in the office of the Director of Municipal Administration 2.16%	

3. ಮೇಲೆ ಓದಲಾದ ಕ್ರಮ ಸಂಖ್ಯೆ (3) ರ ದಿನಾಂಕ 24.10.2024 ಮತ್ತು ದಿನಾಂಕ 05.04.2025ರ ಪತ್ರಗಳಲ್ಲಿನ ಪ್ರಸ್ತಾವನೆಯಲ್ಲಿ ನಿರ್ದೇಶಕರು, ಪೌರಾಡಳಿತ ನಿರ್ದೇಶನಾಲಯ ರವರು ದಿನಾಂಕ 24.10.2024ರ ಮತ್ತು 05.04.2025 ಪ್ರಸ್ತಾವನೆಗಳಲ್ಲಿ ಶ್ರೀ ಅನಿಲ್ ಎಸ್ ಪ್ರಭು, ಹಿರಿಯ ಆರೋಗ್ಯ ನಿರೀಕ್ಷಕರು ಇವರಿಗಿಂತ ಜೇಷ್ಠತೆಯಲ್ಲಿ ಕಿರಿಯರಾದ ಶ್ರೀ ಜಿ. ಬಿ. ಡಂಬಳ ಇವರಿಗೆ ದಿನಾಂಕ 29.04.2016 ರಿಂದ ಮುಖ್ಯಾಧಿಕಾರಿ ಶ್ರೇಣಿ-2 ವೃಂದಕ್ಕೆ ವಿಲೀನಾತಿ, ದಿನಾಂಕ 13.12.2019 ರಿಂದ ಮುಖ್ಯಾಧಿಕಾರಿ ಶ್ರೇಣಿ-1 ವೃಂದಕ್ಕೆ ಮುಂಬಡ್ತಿ ಮತ್ತು ದಿನಾಂಕ 06.01.2022 ರಿಂದ ಪೌರಾಯುಕ್ತರು ಶ್ರೇಣಿ-2 ವೃಂದಕ್ಕೆ ಬಡ್ತಿ ನೀಡಿದ ದಿನಾಂಕದಿಂದ ಶ್ರೀ ಅನಿಲ್ ಎಸ್ ಪ್ರಭು, ಹಿರಿಯ ಆರೋಗ್ಯ ನಿರೀಕ್ಷಕರು ಇವರಿಗೆ ಬಡ್ತಿ ನೀಡಲು ಪ್ರಸ್ತಾಪಿಸಿರುತ್ತಾರೆ.

4. ಶ್ರೀ ಅನಿಲ್ ಎಸ್. ಪ್ರಭು ಇವರು ಈ ಹಿಂದೆ ಭಟ್ಕಳ ಪುರಸಭೆಯಲ್ಲಿ ಮುಖ್ಯಾಧಿಕಾರಿಯಾಗಿ ಕರ್ತವ್ಯ ನಿರ್ವಹಿಸಿದ ಅವಧಿಯಲ್ಲಿ ಭಟ್ಕಳ ಪುರಸಭೆಯ 2008-09ನೇ ಸಾಲಿನ ಲೆಕ್ಕ ಪರಿಶೋಧನಾ ವರದಿಯ ಒಟ್ಟು 14 ಮೌಲಿ ಆಕ್ಷೇಪಣೆ/ವಸೂಲಾತಿ ಡಿಕೆಗಳಿರುತ್ತವೆ. ವಸೂಲಾತಿ ಕಂಡಿಕೆಗಳಲ್ಲಿ

ಪರಿಷ್ಕೃತ ವೇತನದ ವತ್ಯಾಸ ಮೊತ್ತ ರೂ.15,548/- ಹೆಚ್ಚಿಗೆ ಪಾವತಿಸಿರುವುದು ರೂ.4.310/- ವೃತ್ತಿ ತೆರಿಗೆ ಕಟಾಯಿಸದಿರುವುದು ರೂ.850/- ಕಡಿಮೆ ವೃತ್ತಿ ತೆರಿಗೆ ಕಟಾವು ಮಾಡಿರುವುದು, ರೂ.660/- ಸಮಾನ ಕೆಲಸಕ್ಕೆ ಸಮಾನ ವೇತನ ನೌಕರರ ವೃತ್ತಿ ತೆರಿಗೆ ಕಟಾಯಿಸದಿರುವುದು, ಸಮವಸ್ತ್ರ, ಭತ್ಯೆ ನೀಡಿರುವುದು ಮುಂತಾದ ಶಿಕ್ಷಣ ಕ್ರಮ ವಹಿಸಬೇಕಾದ ಮತ್ತು ಗಂಭೀರ ಸ್ವರೂಪದ ನೂನತೆಗಳಿರುತ್ತವೆ. ಶ್ರೀ ಎಸ್ ಅನಿಲ್ ಪ್ರಭು (ಹಿಂದಿನ ಮುಖ್ಯಾಧಿಕಾರಿ, ಭಟ್ಕಳ ಪುರಸಭೆ ಮೂಲ ಹುದ್ದೆ ಹಿರಿಯ ಆರೋಗ್ಯ ನಿರೀಕ್ಷಕರು ಇವರು ಈ ಹಿಂದೆ ಭಟ್ಕಳ ಪುರಸಭೆಯಲ್ಲಿ ಕರ್ತವ್ಯ ನಿರ್ವಹಿಸುತ್ತಿದ್ದ ಅವಧಿಯಲ್ಲಿ ಮುಂಗಡಗಳನ್ನು ಪಡೆದಿದ್ದು, ಇದುವರೆವಿಗೂ ಹೊಂದಾಣಿಕೆ ಮಾಡಿರುವುದಿಲ್ಲ. ಸದರಿಯವರು ತಾತ್ಕಾಲಿಕ ಹಣ ದುರುಪಯೋಗ ಮಾಡಿಕೊಂಡಿರುವ ಹಿನ್ನೆಲೆಯಲ್ಲಿ ಇವರಿಗೆ ಪೌರಾಡಳಿತ ನಿರ್ದೇಶನಾಲಯದಿಂದ ದಿನಾಂಕ:31.12.2011 ರ ನಿಯಮ 11ರ ನೋಟೀಸನ್ನು ಜಾರಿ ಮಾಡಲಾಗಿರುತ್ತದೆ. ಸದರಿ ಪ್ರಕರಣದ ಸತ್ಯಾಸತ್ಯತೆಯನ್ನು ಪರಿಶೀಲಿಸುವ ಸಲುವಾಗಿ ಯೋಜನಾ ನಿರ್ದೇಶಕರು, ಜಿಲ್ಲಾ ನಗರಾಭಿವೃದ್ಧಿ ಕೋಶ, ಉತ್ತರ ಕನ್ನಡ ಜಿಲ್ಲೆ ಇವರನ್ನು ವಿಚಾರಣಾಧಿಕಾರಿಗಳನ್ನಾಗಿ ಹಾಗೂ ಸಹಾಯಕ ಕಾರ್ಯಪಾಲಕ ಅಭಿಯಂತರರು ಜಿಲ್ಲಾ ನಗರಾಭಿವೃದ್ಧಿ ಕೋಶ, ಉತ್ತರ ಕನ್ನಡ ಜಿಲ್ಲೆ ಇವರನ್ನು ಮಂಡನಾಧಿಕಾರಿಯನ್ನಾಗಿ 23.07.2012 ರ ಆದೇಶದಲ್ಲಿ ನೇಮಿಸಲಾಗಿರುತ್ತದೆ.

5. ವಿಚಾರಣಾಧಿಕಾರಿಗಳು ವಿಚಾರಣೆಯನ್ನು ನಡೆಸಿ ದಿನಾಂಕ 05.06.2018 ರಲ್ಲಿ ಶಿಸ್ತು ಪ್ರಾಧಿಕಾರಿಗಳಿಗೆ ಸಲ್ಲಿಸಿ ಮುಖ್ಯಾಧಿಕಾರಿ, ಪುರಸಭೆ ಭಟ್ಕಳ ಇವರು ದಿನಾಂಕ 08.05.2018 ರಂದು ವಿಚಾರಣಾಧಿಕಾರಿಗಳಿಗೆ ನೀಡಿರುವ ಪತ್ರದಲ್ಲಿ 2008-09ನೇ ಸಾಲಿನ ಲೆಕ್ಕ ತಪಾಸಣಾ ವರದಿಯಲ್ಲಿ ನಡೆದಿರುವ ಅವ್ಯವಹಾರದ ಬಗ್ಗೆ ಮಾಡಿರುವ ಆಕ್ಷೇಪಣೆಗಳು ಹಾಗೂ ವಸೂಲಾತಿಗಳ ಬಗ್ಗೆ ಯಾವುದೇ ರೀತಿಯ ಸ್ಪಷ್ಟ ಅಭಿಪ್ರಾಯ ನೀಡಿರುವುದಿಲ್ಲ. ಆದ್ದರಿಂದ ಸದರಿ ಆಕ್ಷೇಪಣೆಗಳು ಹಾಗೂ ವಸೂಲಾತಿಗಳು ಯಥಾವತ್ತಾಗಿ ಮುಂದುವರೆಯುವುದಾಗಿ ತಿಳಿಸಿರುತ್ತಾರೆ.

6. ಯೋಜನಾ ಯೋಜನಾ ನಿರ್ದೇಶಕರು, ಜಿಲ್ಲಾ ನಗರಾಭಿವೃದ್ಧಿ ಕೋಶ, ಉತ್ತರ ಕನ್ನಡ ಜಿಲ್ಲೆ ರವರು ದಿನಾಂಕ 19.12.2023ರ ವರದಿಯಲ್ಲಿ ಪ್ರಕರಣದಲ್ಲಿ ಕಂಡಿಕೆ 40, 52 ಮತ್ತು 53 ಗಳು ಮಾತ್ರ ಬಾಕಿ ಇರುವುದಾಗಿ ಮತ್ತು ಈ ಮೂರು ಕಂಡಿಕೆಗಳನ್ನು ಹೊರತುಪಡಿಸಿ ಉಳಿದ ಕಂಡಿಕೆಗಳಾದ 41, 42, 43, 44, 45, 46, 47, 48, 49, 51 ಮತ್ತು 54 ಕಂಡಿಕೆಗಳು ತೀರುವಳಿಯಾಗಿರುತ್ತದೆ ಎಂದು ವರದಿ ಮಾಡಿದ್ದಾರೆ.

7. ಪೌರಾಡಳಿತ ನಿರ್ದೇಶನಾಲಯದಿಂದ ಯೋಜನಾ ನಿರ್ದೇಶಕರು, ಜಿಲ್ಲಾ ನಗರಾಭಿವೃದ್ಧಿ ಕೋಶ, ಉತ್ತರ ಕನ್ನಡ ಜಿಲ್ಲೆ ಇವರು ಸಲ್ಲಿಸಿರುವ ದಿನಾಂಕ 19.12.2023ರ ವರದಿಯನ್ನು ಪರಿಶೀಲಿಸಿ ಶ್ರೀ ಅನಿಲ್ ಎಸ್. ಪ್ರಭು ಇವರ ವಿರುದ್ಧ ಭಟ್ಕಳ ಪುರಸಭೆಯಲ್ಲಿ ಮುಖ್ಯಾಧಿಕಾರಿಯಾಗಿ ಕಾರ್ಯ ನಿರ್ವಹಿಸಿದ ಅವಧಿಯಲ್ಲಿ ಪುರಸಭೆಯ 2008-09 ನೇ ಸಾಲಿನ ಲೆಕ್ಕ ತಪಾಸಣಾ ವರದಿಯಂತೆ, ಮುಂಗಡಗಳನ್ನು ಪಡೆದು ಹೊಂದಾಣಿಕೆ ಮಾಡದಿರುವ ಬಗ್ಗೆ ಹಾಗೂ ಆಡೀಟ್ ಕಂಡಿಕೆಗಳ ನ್ಯೂನ್ಯತೆಗಳಿಗೆ ಸಂಬಂಧಿಸಿದಂತೆ ಬಾಕಿ ಇದ್ದ ಇಲಾಖಾ ವಿಚಾರಣೆ ಪ್ರಕರಣವನ್ನು ಪೌರಾಡಳಿತ ನಿರ್ದೇಶನಾಲಯದ ಆದೇಶ ಸಂಖ್ಯೆ: 1111928/DMA/ENQ2/ BGM1/26/2023, ದಿನಾಂಕ 25.03.2024 ರಂದು ಷರತ್ತುಬದ್ಧ ಆರೋಪ ಮುಕ್ತ ಆದೇಶವನ್ನು ಹೊರಡಿಸಿದ್ದು ತದನಂತರದಲ್ಲಿ ಶ್ರೀ ಅನಿಲ್ ಎಸ್. ಪ್ರಭು ಹಿಂದಿನ ಮುಖ್ಯಾಧಿಕಾರಿ (ಮೂಲ ಹುದ್ದೆ ಹಿರಿಯ ಆರೋಗ್ಯ ನಿರೀಕ್ಷಕರು), ಪುರಸಭೆ, ಭಟ್ಕಳ ರವರ ವಿರುದ್ಧದ ಭಟ್ಕಳ ಪುರಸಭೆಯ 2008-09ನೇ ಸಾಲಿನ ಬಾಕಿ ಇದ್ದ 03 ಕಂಡಿಕೆಗಳನ್ನು ಅಡ್ಡಾಹ್ಲ ಸಮಿತಿಯ ಸಭೆಯಲ್ಲಿ ತೀರುವಳಿಯಾಗಿರುವುದಾಗಿ ಯೋಜನಾ ನಿರ್ದೇಶಕರು, ಜಿಲ್ಲಾ ನಗರಾಭಿವೃದ್ಧಿ ಕೋಶ, ಉತ್ತರ ಕನ್ನಡ ಜಿಲ್ಲೆ ರವರು ಸಲ್ಲಿಸಿರುವ ವರದಿಯನ್ನು ಒಪ್ಪಿ ಪೌರಾಡಳಿತ ನಿರ್ದೇಶನಾಲಯದ ಆದೇಶ ಸಂಖ್ಯೆ: 1111928/DMA/ ENQ2/ BGM1/26/2023, ದಿನಾಂಕ 04.04.2025ರಲ್ಲಿ ಶ್ರೀ ಅನಿಲ್ ಎಸ್. ಪ್ರಭು, ಹಿಂದಿನ ಮುಖ್ಯಾಧಿಕಾರಿ, ಮೂಲ ಹುದ್ದೆ ಹಿರಿಯ ಆರೋಗ್ಯ ನಿರೀಕ್ಷಕರು ಭಟ್ಕಳ ಇವರ ವಿರುದ್ಧದ ಪ್ರಕರಣವನ್ನು ಮುಕ್ತಾಯಗೊಳಿಸಿರುತ್ತಾರೆ.



8. ಶ್ರೀ ಅನಿಲ್ ಎಸ್. ಪ್ರಭು, ಹಿರಿಯ ಆರೋಗ್ಯ ನಿರೀಕ್ಷಕರು ಇವರು ಬೆಳಗಾವಿ ವಿಭಾಗದ ಕಿರಿಯ ಆರೋಗ್ಯ ನಿರೀಕ್ಷಕರ ಜೇಷ್ಠತಾ ಪಟ್ಟಿಯಲ್ಲಿ ಹಾಗೂ ರಾಜ್ಯ ಮಟ್ಟದ ಹಿರಿಯ ಆರೋಗ್ಯ ನಿರೀಕ್ಷಕರ ಜೇಷ್ಠತಾ ಪಟ್ಟಿಯಲ್ಲಿ ತಮ್ಮ ಹೆಸರು ನಮೂದು ಇರದೇ ಇರುವುದರ ಬಗ್ಗೆ ಹಾಗೂ ಅವರಿಗೆ ಪೂರ್ವಾನ್ವಯವಾಗಿ ಮುಖ್ಯಾಧಿಕಾರಿ ಹುದ್ದೆಗೆ ಬಡ್ತಿ ನೀಡುವ ಬಗ್ಗೆ ಮಾನ್ಯ ಕರ್ನಾಟಕ ಉಚ್ಚ ನ್ಯಾಯಾಲಯ, ಬೆಂಗಳೂರು ಇಲ್ಲಿ ರಿಟ್ ಅರ್ಜಿ ಸಂಖ್ಯೆ: 1432/2022 ಅನ್ನು ದಾಖಲಿಸಿರುದ್ದು, ಸದರಿ ಪ್ರಕರಣದಲ್ಲಿ ಮಾನ್ಯ ನ್ಯಾಯಾಲಯವು ದಿನಾಂಕ 27.11.2023ರ ಆದೇಶ ನೀಡಿ, ಶ್ರೀ ಜಿ. ಬಿ. ಡಂಬಳ ರವರಿಗೆ ಮುಂಬಡ್ತಿ ನೀಡಿರುವ ದಿನಾಂಕಗಳಿಂದ ಅನ್ವಯಿಸುವಂತೆ ಶ್ರೀ ಅನಿಲ್ ಎಸ್. ಪ್ರಭುರವರಿಗೆ ಪೂರ್ವಾನ್ವಯವಾಗಿ ಮುಂಬಡ್ತಿ ನೀಡುವ ಕುರಿತು ಹಾಗೂ ಜೇಷ್ಠತಾ ಪಟ್ಟಿಯಲ್ಲಿ ಸೂಕ್ತ ಜೇಷ್ಠತೆ ನೀಡುವ ಕುರಿತು ಪರಿಗಣಿಸಲು ಈ ಪ್ರಕ್ರಿಯೆಯನ್ನು ನ್ಯಾಯಾಲಯದ ಆದೇಶದ ಪ್ರತಿ ಸ್ವೀಕರಿಸಿದ 2 ತಿಂಗಳೊಳಗಾಗಿ ಪೂರ್ಣಗೊಳಿಸಲು ನಿರ್ದೇಶಿಸಲಾಗಿರುತ್ತದೆ.

9. ಆರೋಗ್ಯಾಧಿಕಾರಿ, ಬೃಹತ್ ಬೆಂಗಳೂರು ಮಹಾನಗರಪಾಲಿಕೆ ಇವರು ದಿನಾಂಕ 03.01.2023ರ ಪತ್ರದೊಂದಿಗೆ ಶ್ರೀ ಅನಿಲ್ ಎಸ್. ಪ್ರಭು ಇವರ ದಿನಾಂಕ 18.05.2010 ರಿಂದ ದಿನಾಂಕ 30.01.2023ರ ವರೆಗಿನ ವಿಶೇಷ ಕಾರ್ಯ ನಿರ್ವಹಣಾ ವರದಿ ಸಲ್ಲಿಸಿದ್ದು, ಯಾವುದೇ ಪ್ರತಿಕೂಲಕರ ಷರಾ ಇರುವುದಿಲ್ಲ. ಸದರಿಯವರ ವಿರುದ್ಧ ಯಾವುದೇ ಕ್ರಿಮಿನಲ್ ಮೊಕದ್ದಮೆ/ಇಲಾಖಾ / ನ್ಯಾಯಾಂಗ ವಿಚಾರಣೆಗಳು ಬಾಕಿಯಿರುವುದಿಲ್ಲ ಎಂದು ದೃಢೀಕರಣ ಪತ್ರ ಸಲ್ಲಿಸಿರುತ್ತಾರೆ. ಸದರಿ ನೌಕರರು ಇಲಾಖಾ ಪರೀಕ್ಷೆಗಳಾದ ಜನರಲ್ ಲಾ ಭಾಗ-1 ಮತ್ತು ಭಾಗ-2, ರೆವಿನ್ಯೂ ಹೈಯರ್ ಭಾಗ-1, ರೆವಿನ್ಯೂ ಹೈಯರ್ ಭಾಗ-2, ಅಕೌಂಟ್ಸ್ ಹೈಯರ್, ಮುನಿಸಿಪಲ್ & ಲೋಕಲ್ ಬೋರ್ಡ್ಸ್ ಗಳಲ್ಲಿ ಉತ್ತೀರ್ಣರಾಗಿರುವ ಬಗ್ಗೆ ಪ್ರಮಾಣ ಪತ್ರಗಳನ್ನು ಸೇವಾ ವಹಿಯೊಂದಿಗೆ ಸಲ್ಲಿಸಿರುತ್ತಾರೆ.

10. ಶ್ರೀ ಅನಿಲ್ ಎಸ್. ಪ್ರಭು, ಹಿರಿಯ ಆರೋಗ್ಯ ನಿರೀಕ್ಷಕರು ಇವರ ಹೆಸರನ್ನು ಪೌರಾಡಳಿತ ನಿರ್ದೇಶನಾಲಯದ ಅಧಿಕೃತ ಜ್ಞಾಪನ ಸಂಖ್ಯೆ: 24278/ಡಿಎಂಎ/36/ ಹಿಆನೀ/2017-18, ದಿನಾಂಕ 02.09.2023 ರಲ್ಲಿ ಪ್ರಚುರಪಡಿಸಿರುವ ಹಿರಿಯ ಆರೋಗ್ಯ ನಿರೀಕ್ಷಕರ ಅಂತಿಮ ಜೇಷ್ಠತಾ ಪಟ್ಟಿಯಲ್ಲಿ ಜೇಷ್ಠತೆ ಕ್ರ. ಸಂ. 228ಎ ರಲ್ಲಿ ಸೇರ್ಪಡೆ ಮಾಡಲಾಗಿರುತ್ತದೆ. ಸದರಿ ಜೇಷ್ಠತಾ ಪಟ್ಟಿಯಲ್ಲಿ ಶ್ರೀ ಅನಿಲ್ ಎಸ್. ಪ್ರಭು ಇವರಿಗಿಂತ ಜೇಷ್ಠತೆಯಲ್ಲಿ ಕಿರಿಯರಾದ ಜೇಷ್ಠತೆ ಕ್ರ.ಸಂ.229 ರಲ್ಲಿರುವ ಶ್ರೀ ಜಿ. ಬಿ. ಡಂಬಳ ರವರಿಗೆ ಸರ್ಕಾರದ ಆದೇಶ ಸಂಖ್ಯೆ: ನಅಇ 48 ಇಎಂಸಿ 2016, ದಿನಾಂಕ 29.04.2016 ರಲ್ಲಿ ಮುಖ್ಯಾಧಿಕಾರಿ ಶ್ರೇಣಿ-2 ವೃಂದಕ್ಕೆ ವಿಲೀನಾತಿ ಮಾಡಲಾಗಿರುತ್ತದೆ.

11. ದಿನಾಂಕ 08.04.2025 ರಂದು ನಡೆದ ಇಲಾಖಾ ಮುಂಬಡ್ತಿ ಪರಿಶೀಲನಾ ಸಭೆಯ ನಡವಳಿಯಲ್ಲಿ ಶ್ರೀ ಅನಿಲ್ ಎಸ್. ಪ್ರಭು ಇವರಿಗೆ ಸರ್ಕಾರದ ಕಾರ್ಯಕಾರಿ ಆದೇಶ ಸಂಖ್ಯೆ: ನಅಇ 34 ಇಎಂಸಿ 2005, ದಿನಾಂಕ 29.7.2005 ರಲ್ಲಿ ನಿಗದಿಪಡಿಸಿರುವ ಅವಕಾಶದನ್ವಯ ಸದರಿಯವರಿಗೆ ದಿನಾಂಕ 29.04.2016 ರಿಂದ ಪೂರ್ವಾನ್ವಯವಾಗಿ ಮುಖ್ಯಾಧಿಕಾರಿ ಶ್ರೇಣಿ-2 ವೃಂದಕ್ಕೆ ವಿಲೀನ ಮಾಡಬೇಕಾಗಿರುವುದರಿಂದ 2016ನೇ ಸಾಲಿನಲ್ಲಿ ಚಾಲ್ತಿಯಲ್ಲಿದ್ದ ಕಾರ್ಯಕಾರಿ ಆದೇಶದನ್ವಯ ಸದರಿಯವರಿಗೆ ಮುಖ್ಯಾಧಿಕಾರಿ ಶ್ರೇಣಿ-2 ವೃಂದಕ್ಕೆ ವಿಲೀನಾತಿ ಮೂಲಕ ಬಡ್ತಿ ನೀಡಲು ಸಮಿತಿಯು ಪರಿಶೀಲಿಸಿ, ಅದರಂತೆ ಕರ್ನಾಟಕ ಸಿವಿಲ್ ಸೇವೆಗಳು (ಬಡ್ತಿ, ವೇತನ ಮತ್ತು ಪಿಂಚಣಿಗಳ ಕ್ರಮ ಬದ್ಧತೆ) ನಿಯಮಗಳು, 1978ರ ನಿಯಮ 2(1)(ಬಿ) ರನ್ವಯ ಶ್ರೀ ಅನಿಲ್ ಎಸ್. ಪ್ರಭು, ಹಿರಿಯ ಆರೋಗ್ಯ ನಿರೀಕ್ಷಕರು ಜೇಷ್ಠತೆ ಸಂಖ್ಯೆ 228ಎ ಇವರಿಗಿಂತ ಕಿರಿಯರಾದ ಜೇಷ್ಠತಾ

ಸಂಖ್ಯೆ 229 ಶ್ರೀ ಜಿ. ಬಿ. ಡಂಬಳ ಇವರಿಗೆ ಮುಖ್ಯಾಧಿಕಾರಿ ಶ್ರೀಣಿ-2 ವೃಂದಕ್ಕೆ (ವೇತನ ಶ್ರೇಣಿ- ರೂ 17650 ರಿಂದ ರೂ.32000) ಮುಂಬಡ್ತಿ ನೀಡಿರುವ ದಿನಾಂಕ 29.04.2016 ರಿಂದ ಮುಖ್ಯಾಧಿಕಾರಿ ಶ್ರೀಣಿ-2 ವೃಂದಕ್ಕೆ ಪೂರ್ವಾನ್ವಯವಾಗಿ ವಿಲೀನಾತಿ ಮಾಡಿ ಬಡ್ತಿ ನೀಡಿ ಸದರಿಯವರು ಮುಖ್ಯಾಧಿಕಾರಿ ಶ್ರೀಣಿ-2 ಹುದ್ದೆಯಲ್ಲಿ ಕರ್ತವ್ಯ ನಿರ್ವಹಿಸದೇ ಇರುವುದರಿಂದ ಪೂರ್ವಾನ್ವಯ ಬಡ್ತಿ ಹೊಂದಿದ ದಿನಾಂಕದಿಂದ ಆರ್ಥಿಕ ಸೌಲಭ್ಯವನ್ನು ನೀಡದೇ ಕರ್ನಾಟಕ ಸಿವಿಲ್ ಸೇವಾ (ಬಡ್ತಿ, ವೇತನ ಮತ್ತು ನಿವೃತ್ತಿ ವೇತನದ ವಿನಿಯಮನ) ಅಧಿನಿಯಮ, 1973ರ ಪ್ರಕರಣದ 4 ರನ್ವಯ ಕಾಲ್ಪನಿಕವಾಗಿ ವೇತನವನ್ನು ನಿಗದಿಪಡಿಸಲು ತೀರ್ಮಾನಿಸಲಾಗಿರುತ್ತದೆ. ಆದ್ದರಿಂದ ಈ ಕೆಳಕಂಡ ಆದೇಶ:-

**ಸರ್ಕಾರದ ಆದೇಶ ಸಂಖ್ಯೆ: ನಅಇ 216 ಇಎಂಸಿ 2024 (ಇ).**

**ಬೆಂಗಳೂರು ದಿನಾಂಕ 09.06.2025.**

12. ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಪೌರಸಭೆಗಳ ಅಧಿನಿಯಮ, 1964ರ ಪ್ರಕರಣ 365(1)(2)(ಎ) ಪ್ರಕಾರ ಜೇಷ್ಠತೆಯನ್ನು ಪರಿಗಣಿಸಿ ಪೌರ ಸೇವೆಯ ಹಿರಿಯ ಆರೋಗ್ಯ ನಿರೀಕ್ಷಕರ ವೃಂದದ ಜೇಷ್ಠತೆ ಕ್ರಮ ಸಂಖ್ಯೆ 228ಎ ಇವರಿಗೆ ಹಿರಿಯ ಆರೋಗ್ಯ ನಿರೀಕ್ಷಕರ ಹುದ್ದೆಯಲ್ಲಿ ಪಡೆಯುತ್ತಿರುವ ಸೇವಾ / ವೇತನ ಸೌಲಭ್ಯಗಳೊಂದಿಗೆ ಕರ್ನಾಟಕ ಪೌರಾಡಳಿತ ಸೇವೆಯ ವೃಂದದ ಅಧಿಕಾರಿ ಎಂದು ವೇತನ ಶ್ರೇಣಿ ರೂ.17650-32000/- ರಲ್ಲಿ ಮುಖ್ಯಾಧಿಕಾರಿ ಶ್ರೀಣಿ-2 ವೃಂದದಲ್ಲಿ ಸ್ಥಾನಪನ್ನು ಆಧಾರದ ಮೇಲೆ ದಿನಾಂಕ 29.04.2016 ರಿಂದ ಪೂರ್ವಾನ್ವಯವಾಗಿ ಜಾರಿಗೆ ಬರುವಂತೆ ಕರ್ನಾಟಕ ಸಿವಿಲ್ ಸೇವೆಗಳು (ಬಡ್ತಿ, ವೇತನ ಮತ್ತು ಪಿಂಚಣಿಗಳ ಕ್ರಮಬದ್ಧತೆ) ನಿಯಮಗಳು, 1978ರ ನಿಯಮ 2(1)(ಎ) ರನ್ವಯ ಹಾಗೂ ಕೆ.ಎಂ.ಎ.ಎಸ್ ಅಧಿಕಾರಿಗಳಿಗೆ ಅನ್ವಯವಾಗುವ ಸೇವಾ ನಿಯಮಾವಳಿಗಳೊಳಪಟ್ಟು ವಿಲೀನಾತಿ ಮೂಲಕ ನೇಮಕ ಮಾಡಿ ಆದೇಶಿಸಿದೆ.

13. ಶ್ರೀ ಅನಿಲ್ ಎಸ್. ಪ್ರಭು, ಇವರನ್ನು ಕುದರೆಮುಖ ಅಧಿಸೂಚಿತ ಪ್ರದೇಶದ ಮುಖ್ಯಾಧಿಕಾರಿ ಶ್ರೀಣಿ-2 ಹುದ್ದೆಗೆ ಒಂದು ದಿನದ ಮಟ್ಟಿಗೆ ಸ್ಥಳನಿಯುಕ್ತಿಗೊಳಿಸಿ ಆದೇಶಿಸಿದೆ. ತದನಂತರ ಅವರ ಸೇವೆಯನ್ನು ನಗರಾಭಿವೃದ್ಧಿ ಇಲಾಖೆಯ ಮಹಾನಗರಪಾಲಿಕೆ ಶಾಖೆಯ ವಶಕ್ಕೆ ನೀಡಿ ಆದೇಶಿಸಿದೆ.

14. ಶ್ರೀ ಅನಿಲ್ ಎಸ್. ಪ್ರಭು, ಜೇಷ್ಠತೆ ಕ್ರಮ ಸಂಖ್ಯೆ 228ಎ ಇವರಿಗೆ ಇವರಿಗಿಂತ ಜೇಷ್ಠತೆಯಲ್ಲಿ ಕಿರಿಯರಾದ ಜೇಷ್ಠತಾ ಸಂಖ್ಯೆ 229 ಶ್ರೀ ಜಿ. ಬಿ. ಡಂಬಳ ಇವರಿಗೆ ಮುಖ್ಯಾಧಿಕಾರಿ ಶ್ರೀಣಿ-2 ವೃಂದಕ್ಕೆ ದಿನಾಂಕ 29.04.2016 ರಿಂದ ಮುಖ್ಯಾಧಿಕಾರಿ ಶ್ರೀಣಿ-2 ವೃಂದಕ್ಕೆ ಪೂರ್ವಾನ್ವಯವಾಗಿ ವಿಲೀನಗೊಳಿಸಿರುವುದರಿಂದ ಶ್ರೀ ಅನಿಲ್ ಎಸ್. ಪ್ರಭು ಇವರು ಕರ್ನಾಟಕ ಸಿವಿಲ್ ಸೇವೆಗಳು (ಬಡ್ತಿ, ವೇತನ ಮತ್ತು ನಿವೃತ್ತಿ ವೇತನದ ವಿನಿಯಮನ) ಅಧಿನಿಯಮ, 1973ರ ಪ್ರಕರಣ 4ರ ಉಪ ಪ್ರಕರಣ (3) ರನ್ವಯ ಈ ಆದೇಶ ಹೊರಡಿಸಿದ ದಿನಾಂಕದಿಂದ ಆರ್ಥಿಕ ಸೌಲಭ್ಯಗಳನ್ನು ಪಡೆಯಲು ಅರ್ಹರಿರುತ್ತಾರೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ  
ಮತ್ತು ಅವರ ಹೆಸರಿನಲ್ಲಿ,

(ಟಿ. ಮಂಜುನಾಥ)  
ಸರ್ಕಾರದ ಅಧೀನ ಕಾರ್ಯದರ್ಶಿ,  
ನಗರಾಭಿವೃದ್ಧಿ ಇಲಾಖೆ

### ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ:- ಮಂಡ್ಯ ಜಿಲ್ಲೆ, ಶ್ರೀರಂಗಪಟ್ಟಣ ತಾಲ್ಲೂಕು, ಉಕ್ಕಡ ಗ್ರಾಮದಲ್ಲಿರುವ ಆರತಿ ಉಕ್ಕಡ ಶ್ರೀ ಅಹಲ್ಯಾ ದೇವಿ ದೇವಸ್ಥಾನವನ್ನು ಅಧಿಸೂಚಿತ ಸಂಸ್ಥೆಗಳ ಪಟ್ಟಿಯಲ್ಲಿ ಸೇರ್ಪಡೆಗೊಳಿಸುವ ಬಗ್ಗೆ.

ಓದಲಾಗಿದೆ:- ಆಯುಕ್ತರು ಧಾರ್ಮಿಕ ದತ್ತಿ ಇಲಾಖೆ ಇವರ ಕಡತ ಸಂಖ್ಯೆ: HRICE-LAW0LAW3/51/2024-LAWEND-HRICE(1471774)

\*\*\*\*

#### ಪ್ರಸ್ತಾವನೆ:-

ಮೇಲೆ ಓದಲಾದ ಆಯುಕ್ತರು, ಧಾರ್ಮಿಕ ದತ್ತಿ ಇಲಾಖೆ ರವರ ಪ್ರಸ್ತಾವನೆಯಲ್ಲಿ ಮಂಡ್ಯ ಜಿಲ್ಲೆ, ಶ್ರೀರಂಗಪಟ್ಟಣ ತಾಲ್ಲೂಕು, ಉಕ್ಕಡ ಗ್ರಾಮದಲ್ಲಿರುವ ಆರತಿ ಉಕ್ಕಡ ಶ್ರೀ ಅಹಲ್ಯಾದೇವಿ (ಮಾರಮ್ಮ) ದೇವಾಲಯದ ಟ್ರಸ್ಟ್ ನವರು ಹಣ ದುರುಪಯೋಗ ಮತ್ತು ಅವ್ಯವಹಾರ ಮಾಡಿರುವುದು ಸಾಬೀತಾಗಿದ್ದು, ಆರತಿ ಉಕ್ಕಡ ಶ್ರೀ ಅಹಲ್ಯಾ ದೇವಿ ದೇವಸ್ಥಾನವನ್ನು ಕಾಯ್ದೆಯ ಕಲಂ 42 ಮತ್ತು 43ರನ್ವಯ ಸರ್ಕಾರದ ಆದೇಶ ಸಂಖ್ಯೆ:ಕಂಇ 70 ಮುಆಬಿ 2012, ದಿನಾಂಕ:18-02-2013ರಲ್ಲಿ ಘೋಷಿತ ಸಂಸ್ಥೆ ಎಂದು ಆದೇಶಿಸಲಾಗಿರುತ್ತದೆ.

ಸದರಿ ದೇವಾಲಯವನ್ನು ಘೋಷಿತ ಸಂಸ್ಥೆಗಳ ಪಟ್ಟಿಯಿಂದ ಹೊರತುಪಡಿಸುವಂತೆ ರಾಜ್ಯ ಧಾರ್ಮಿಕ ಪರಿಷತ್ತಿನ ಮುಂದೆ ಅರ್ಜಿ ಸಲ್ಲಿಸಿದ್ದು, ಈ ಕುರಿತು ರಾಜ್ಯ ಧಾರ್ಮಿಕ ಪರಿಷತ್ತು ವಿಚಾರಣೆ ನಡೆಸಿ, ದಿನಾಂಕ:13.11.2024ರಂದು ನಡೆದ ರಾಜ್ಯ ಧಾರ್ಮಿಕ ಪರಿಷತ್ತಿನ ಸಭೆಯ ವಿಷಯಸೂಚಿ 16ರಲ್ಲಿ ಜಿಲ್ಲಾಧಿಕಾರಿಗಳು, ಮಂಡ್ಯ ಜಿಲ್ಲೆ, ರವರ ವರದಿ ಹಾಗೂ ಆಯುಕ್ತರ ಕಛೇರಿಯ ಅಧಿಕಾರಿಗಳನ್ನೊಳಗೊಂಡ ತಂಡ ನೀಡಿರುವ ಸ್ಥಳ ಪರಿಶೀಲನಾ ವರದಿಯಂತೆ ಸದರಿ ದೇವಸ್ಥಾನವನ್ನು ಕರ್ನಾಟಕ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮಾದಾಯ ದತ್ತಿಗಳ ಅಧಿನಿಯಮ 1997ರ ಕಲಂ 23(ಎ)ರನ್ವಯ ಅಧಿಸೂಚಿತ ಸಂಸ್ಥೆಗಳ ಪಟ್ಟಿಯಲ್ಲಿ ಸೇರ್ಪಡೆಗೊಳಿಸಿ ಆದೇಶ ಹೊರಡಿಸಲು ಕೋರಿ ಕರ್ನಾಟಕ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮಾದಾಯ ದತ್ತಿಗಳ ಅಧಿನಿಯಮ 1997ರ ಕಲಂ 20ಎ(2)(v)ರನ್ವಯ ಸರ್ಕಾರಕ್ಕೆ ಶಿಫಾರಸ್ಸು ಮಾಡಲು ತುರ್ತು ಕ್ರಮ ವಹಿಸುವಂತೆ ಸಭೆಯಲ್ಲಿ ನಿರ್ಣಯಿಸಲಾಗಿರುತ್ತದೆ.

ಸದರಿ ಸಭಾ ನಡವಳಿಯಲ್ಲಿ ದೇವಸ್ಥಾನಕ್ಕೆ ಸೇರಿದ ಸರ್ವೆ ನಂ.88ರಲ್ಲಿ 0-25ಗುಂಟೆ ಜಮೀನು ಇರುತ್ತದೆ. ಟ್ರಸ್ಟ್‌ನ ಹಿಂದಿನ ಅಧ್ಯಕ್ಷರು, ದೇವಸ್ಥಾನದ ಹಣ ಬಳಸಿ ಸರ್ವೆ ನಂ.95, ಸರ್ವೆ ನಂ.9/1, 9/2 ಮತ್ತು ಸ.ನಂ.77 ರಲ್ಲಿನ ಜಮೀನುಗಳನ್ನು ಕ್ರಯದ ಮೂಲಕ ಅಧ್ಯಕ್ಷರು, ಶ್ರೀ ಅಹಲ್ಯಾದೇವಿ(ಮಾರಮ್ಮ) ದೇವಸ್ಥಾನ ಟ್ರಸ್ಟ್, ಆರತಿ ಉಕ್ಕಡ ಹೆಸರಿನಲ್ಲಿ ಖರೀದಿ ಮಾಡಿದ್ದು, ದೇವಸ್ಥಾನದ ಅನುಭವದಲ್ಲಿರುತ್ತದೆ ಎಂದು ತಿಳಿಸಲಾಗಿರುತ್ತದೆ.

ಅಲ್ಲದೆ, ಕತನಾಳು ಹೋಬಳಿ, ಕೆ.ಶೆಟ್ಟಿಹಳ್ಳಿ ತಾಲ್ಲೂಕು:ಶ್ರೀ ರಂಗಪಟ್ಟಣ ಸಂ.ನಂ.88 & 94ರ ಸೈಟ್‌ನಲ್ಲಿ 0.25 ಗುಂಟೆ ಆಕಾರ ಬಂದಿನಂತೆ "B" ಖರಾಬಿನಲ್ಲಿ ದಾಖಲಿರುತ್ತದೆ ಹಾಗೂ ಸರ್ವೆ ನಂ. 9/1, 9/2 ಮತ್ತು ಸ.ನಂ.77ರಲ್ಲಿ ಕ್ರಮವಾಗಿ 30 ಗುಂಟೆ, 32 ಗುಂಟೆ ಮತ್ತು 1.07 (ಖರಾಬು 10 ಗುಂಟೆ) ಹಾಗೂ ಸರ್ವೆ ನಂ.94 ಮತ್ತು 88ರಲ್ಲಿನ ಜಮೀನುಗಳನ್ನು ಶ್ರೀ ಅಹಲ್ಯಾ ದೇವಿ ಮಾರಮ್ಮ ದೇವಾಲಯ, ಹಿಂದೂ ಧಾರ್ಮಿಕ ದತ್ತಿ ಇಲಾಖೆ ಎಂಬುದಾಗಿ RTC ಗಳಲ್ಲಿ ದಾಖಲು ಮಾಡಲಾಗಿರುತ್ತದೆ.

ಆದ್ದರಿಂದ, ಮಂಡ್ಯ ಜಿಲ್ಲೆ, ಶ್ರೀರಂಗಪಟ್ಟಣ ತಾಲ್ಲೂಕು, ಉಕ್ಕಡ ಗ್ರಾಮದಲ್ಲಿರುವ ಆರತಿ ಉಕ್ಕಡ ಶ್ರೀ ಅಹಲ್ಯಾ ದೇವಿ ಮಾರಮ್ಮ ದೇವಾಲಯದ ಜಾಗವು ಸರ್ಕಾರದ ಜಾಗವಾಗಿದ್ದು, ರಾಜ್ಯ ಧಾರ್ಮಿಕ ಪರಿಷತ್ತಿನ ಸಭೆಯಲ್ಲಿ ಶಿಫಾರಸ್ಸು ಮಾಡಿರುವಂತೆ ಪ್ರಸ್ತಾಪಿತ ದೇವಾಲಯವನ್ನು

ಕರ್ನಾಟಕ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮದಾಯ ದತ್ತಿಗಳ ಅಧಿನಿಯಮ 1997ರ ಕಲಂ 23(ಎ)ರನ್ವಯ ಅಧಿಸೂಚಿತ ಸಂಸ್ಥೆಗಳ ಪಟ್ಟಿಯಲ್ಲಿ ಸೇರ್ಪಡೆಗೊಳಿಸಿ ಆದೇಶ ಹೊರಡಿಸುವಂತೆ ಆಯುಕ್ತರು, ಧಾರ್ಮಿಕ ದತ್ತಿ ಇಲಾಖೆ ಇವರು ಕೋರಿರುತ್ತಾರೆ.

ಆಯುಕ್ತರು, ಧಾರ್ಮಿಕ ದತ್ತಿ ಇಲಾಖೆ ಇವರ ಪ್ರಸ್ತಾವನೆಯನ್ನು ಕೂಲಂಕಷವಾಗಿ ಪರಿಶೀಲಿಸಿ ಈ ಕೆಳಕಂಡಂತೆ ಆದೇಶಿಸಿದೆ.

**ಸರ್ಕಾರದ ಆದೇಶ ಸಂಖ್ಯೆ: ಕಂಇ 9 ಮುಆಬಿ 2025,**

**ಬೆಂಗಳೂರು, ದಿನಾಂಕ:02.06.2025**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಮಂಡ್ಯ ಜಿಲ್ಲೆ, ಶ್ರೀರಂಗಪಟ್ಟಣ ತಾಲ್ಲೂಕು, ಉಕ್ಕಡ ಗ್ರಾಮದಲ್ಲಿರುವ ಆರತಿ ಉಕ್ಕಡ ಶ್ರೀ ಅಹಲ್ಯಾದೇವಿ (ಮಾರಮ್ಮ) ದೇವಾಲಯವನ್ನು ಕರ್ನಾಟಕ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮದಾಯ ದತ್ತಿಗಳ ಅಧಿನಿಯಮ 1997ರ ಕಲಂ 23(ಎ) ರನ್ವಯ ಅಧಿಸೂಚಿತ ಸಂಸ್ಥೆಗಳ ಪಟ್ಟಿಯಲ್ಲಿ ಸೇರ್ಪಡೆಗೊಳಿಸಿ ಆದೇಶಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ  
ಮತ್ತು ಅವರ ಹೆಸರಿನಲ್ಲಿ,

**(ಮಾಲಾ.ಎಸ್)**

ಸರ್ಕಾರದ ಅಧೀನ ಕಾರ್ಯದರ್ಶಿ,  
ಕಂದಾಯ ಇಲಾಖೆ (ಧಾರ್ಮಿಕ ದತ್ತಿ)

**PR-128**

### **ಕರ್ನಾಟಕ ಸರ್ಕಾರದ ನಡವಳಿಗಳು**

**ವಿಷಯ :** ಮಂಡ್ಯ, ಮೈಸೂರು, ಚಾಮರಾಜನಗರ ಮತ್ತು ಹಾಸನ ಜಿಲ್ಲೆಗಳಲ್ಲಿರುವ ಸಕ್ಕರೆ ಕಾರ್ಖಾನೆಗಳಲ್ಲಿ 2025-26ನೇ ಹಂಗಾಮಿನಲ್ಲಿ ಕಬ್ಬು ಅರೆಯುವ ದಿನಾಂಕವನ್ನು ನಿಗದಿಪಡಿಸುವ ಬಗ್ಗೆ.

- ಓದಲಾಗಿದೆ :**
1. ಆಯುಕ್ತರು ಕಬ್ಬು ಅಭಿವೃದ್ಧಿ ಹಾಗೂ ಸಕ್ಕರೆ ನಿರ್ದೇಶಕರ ಪತ್ರ ಸಂಖ್ಯೆ:ಡಿಎಸ್‌ಕೆ/ಡಿಇವಿ/84/2006-07/263, ದಿನಾಂಕ:13.05.2025
  2. ಆಯುಕ್ತರು ಕಬ್ಬು ಅಭಿವೃದ್ಧಿ ಹಾಗೂ ಸಕ್ಕರೆ ನಿರ್ದೇಶಕರ ಪತ್ರ ಸಂಖ್ಯೆ:ಡಿಎಸ್‌ಕೆ/ಡಿಇವಿ/84/2006-07, ದಿನಾಂಕ:19.05.2025
  3. ಆಯುಕ್ತರು ಕಬ್ಬು ಅಭಿವೃದ್ಧಿ ಹಾಗೂ ಸಕ್ಕರೆ ನಿರ್ದೇಶಕರ ಪತ್ರ ಸಂಖ್ಯೆ :ಡಿಎಸ್‌ಕೆ/ಡಿಇವಿ/84/2006-07/308, ದಿನಾಂಕ:19.05.2025

\*\*\*\*\*

### **ಪ್ರಸ್ತಾವನೆ:-**

ಮೇಲೆ ಓದಲಾದ ಕ್ರಮ ಸಂಖ್ಯೆ (1), (2), ಮತ್ತು (3)ರ ಪತ್ರಗಳಲ್ಲಿ, ಕರ್ನಾಟಕ ರಾಜ್ಯ ರೈತ ಸಂಘ ಹಾಗೂ ಹಸಿರು ಸೇನೆ ಮತ್ತು ಕಬ್ಬು ಬೆಳೆಗಾರರು ಮಂಡ್ಯ ಜಿಲ್ಲೆ, ಮಂಡ್ಯ ಇವರು ಸಲ್ಲಿಸಿದ ಮನವಿಯ ಹಿನ್ನೆಲೆಯಲ್ಲಿ ಮಂಡ್ಯ ಮೈಸೂರು ಹಾಗೂ ಹಾಸನ ಜಿಲ್ಲೆಗಳ ಸಕ್ಕರೆ ಕಾರ್ಖಾನೆಗಳಲ್ಲಿ 2025-26ನೇ ಸಾಲಿನ ಕಬ್ಬು ಅರೆಯುವ ಕಾರ್ಯವನ್ನು 2025ನೇ ಸಾಲಿನ ಜೂನ್ ತಿಂಗಳ ಮೊದಲ ವಾರದಿಂದ ಪ್ರಾರಂಭಿಸುವಂತೆ ಕೋರಿರುವುದಾಗಿ ತಿಳಿಸುತ್ತಾರೆ.

ಮುಂದುವರೆದು, ರಾಜ್ಯದ ದಕ್ಷಿಣ ಭಾಗದ ಸಕ್ಕರೆ ಕಾರ್ಖಾನೆಗಳು ಜುಲೈ- ಆಗಸ್ಟ್ ತಿಂಗಳಲ್ಲಿ ಮತ್ತು ಉತ್ತರ ಭಾಗದ ಸಕ್ಕರೆ ಕಾರ್ಖಾನೆಗಳು ಅಕ್ಟೋಬರ್-ನವೆಂಬರ್ ತಿಂಗಳಲ್ಲಿ ಕಬ್ಬು ಅರೆಯುವ ಕಾರ್ಯವನ್ನು ಪ್ರಾರಂಭಿಸುತ್ತವೆ ಎಂದು, ಕೆಲವೊಂದು ಸಕ್ಕರೆ ಕಾರ್ಖಾನೆಗಳು ಉಳಿದ ಸಕ್ಕರೆ ಕಾರ್ಖಾನೆಗಳೊಂದಿಗೆ ಪೈಪೋಟಿಗೆ ಇಳಿದು ಕಬ್ಬು ಅರೆಯುವ ಕಾರ್ಯವನ್ನು ಬೇಗನೆ ಪ್ರಾರಂಭಿಸಿ ಸಂಪೂರ್ಣ ಮಾಗದೇ ಇಳುವರಿ ಕಡಿಮೆಯಾಗಲು ಕಾರಣವಾಗುವುದಾಗಿ ಮತ್ತು ಕಬ್ಬಿನ ಅನಧಿಕೃತ / ಕಾನೂನುಬಾಹಿರ ಸಾಗಾಣೆಗೆ

ಕಾರಣವಾಗುವ ಹಿನ್ನೆಲೆಯಲ್ಲಿ ರಾಜ್ಯದ ದಕ್ಷಿಣ ಭಾಗದ ಮಂಡ್ಯ, ಮೈಸೂರು, ಚಾಮರಾಜನಗರ ಮತ್ತು ಹಾಸನ ಜಿಲ್ಲೆಗಳಲ್ಲಿನ ಸಕ್ಕರೆ ಕಾರ್ಖಾನೆಗಳನ್ನು ಮಾತ್ರ ದಕ್ಷಿಣ ಭಾಗದ ಸಕ್ಕರೆ ಕಾರ್ಖಾನೆಗಳೆಂದು ಪರಿಗಣಿಸಿ, ಉಳಿದ ಎಲ್ಲಾ ಜಿಲ್ಲೆಗಳ ಸಕ್ಕರೆ ಕಾರ್ಖಾನೆಗಳನ್ನು ಉತ್ತರ ಭಾಗದ ಸಕ್ಕರೆ ಕಾರ್ಖಾನೆಗಳೆಂದು ಪರಿಗಣಿಸುವುದು ಆಡಳಿತಾತ್ಮಕವಾಗಿ ಮತ್ತು ಕಾನೂನಾತ್ಮಕವಾಗಿ ಸೂಕ್ತವಾಗಿ ಕ್ರಮವಾಗಿರುತ್ತದೆ ಎಂದು ತಿಳಿಸುತ್ತಾ, ರಾಜ್ಯದ ದಕ್ಷಿಣ ಭಾಗದ ಮತ್ತು ಉತ್ತರ ಭಾಗದ ಸಕ್ಕರೆ ಕಾರ್ಖಾನೆಗಳಿಗೆ ಕಬ್ಬು ಅರೆಯುವ ದಿನಾಂಕವನ್ನು ಪ್ರತ್ಯೇಕವಾಗಿ ನಿಗದಿಪಡಿಸುವಂತೆ ಕೋರಿ ಆಯುಕ್ತರು, ಕಬ್ಬು ಅಭಿವೃದ್ಧಿ ಹಾಗೂ ಸಕ್ಕರೆ ನಿರ್ದೇಶಕರು ಸರ್ಕಾರಕ್ಕೆ ಪ್ರಸ್ತಾವನೆಯನ್ನು ಸಲ್ಲಿಸಿರುತ್ತಾರೆ.

ಆಯುಕ್ತರು, ಕಬ್ಬು ಅಭಿವೃದ್ಧಿ ಹಾಗೂ ಸಕ್ಕರೆ ನಿರ್ದೇಶಕರು ಸರ್ಕಾರಕ್ಕೆ ಸಲ್ಲಿಸಿದ ಮೇಲ್ಕಂಡ ಪತ್ರಗಳ ಕುರಿತು ಕೂಲಂಕಷವಾಗಿ ಪರಿಶೀಲಿಸಲಾಯಿತು. 2024-25ನೇ ಹಂಗಾಮಿನಲ್ಲಿ ಕಬ್ಬು ಕಟಾವು ಮಾಡಿದ ಮತ್ತು ನಾಟಿ ಮಾಡಿದ ದಿನಾಂಕಗಳನ್ನು ಹಾಗೂ 2025-26ನೇ ಹಂಗಾಮಿನಲ್ಲಿ ಕಬ್ಬು ಕಟಾವು ಮಾಡಲು ಅವಶ್ಯಕವಿರುವ ಕಾರ್ಮಿಕರ ಲಭ್ಯತೆಯನ್ನು ಪರಿಗಣಿಸಿ, ಮಂಡ್ಯ, ಮೈಸೂರು, ಚಾಮರಾಜನಗರ ಮತ್ತು ಹಾಸನ ಜಿಲ್ಲೆಗಳಲ್ಲಿರುವ ಸಕ್ಕರೆ ಕಾರ್ಖಾನೆಗಳನ್ನು ಪ್ರಾರಂಭಿಸುವ ದಿನಾಂಕವನ್ನು ನಿಗದಿಪಡಿಸಲು ತೀರ್ಮಾನಿಸಿ, ಅದರಂತೆ ಈ ಕೆಳಕಂಡ ಆದೇಶ.

### **ಸರ್ಕಾರದ ಆದೇಶ ಸಂಖ್ಯೆ: ಸಿಐ 148 ಎಸ್‌ಜಿಎಫ್ 2025**

#### **ಬೆಂಗಳೂರು, ದಿನಾಂಕ:30ನೇ ಮೇ 2025**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಮಂಡ್ಯ, ಮೈಸೂರು, ಚಾಮರಾಜನಗರ ಮತ್ತು ಹಾಸನ ಜಿಲ್ಲೆಗಳಲ್ಲಿರುವ ಸಕ್ಕರೆ ಕಾರ್ಖಾನೆಗಳಲ್ಲಿ 2025-26ನೇ ಹಂಗಾಮಿನ ಕಬ್ಬು ನುರಿಸುವ ಕಾರ್ಯವನ್ನು ಕಡ್ಡಾಯವಾಗಿ ದಿನಾಂಕ:22.06.2025ರಿಂದ ಪ್ರಾರಂಭಿಸಲು ಅನುಮತಿ ನೀಡಿ ಆದೇಶಿಸಿದೆ. ಈ ಆದೇಶದ ಅನುಪಾಲನೆಯನ್ನು ಸಂಬಂಧಿಸಿದ ಜಿಲ್ಲಾಧಿಕಾರಿಗಳು ಖಾತರಿಪಡಿಸಿಕೊಳ್ಳತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ  
ಮತ್ತು ಅವರ ಹೆಸರಿನಲ್ಲಿ

**(ಶಾಂತಾರಾಮ)**

ಸರ್ಕಾರದ ಅಧೀನ ಕಾರ್ಯದರ್ಶಿ  
ವಾಣಿಜ್ಯ ಮತ್ತು ಕೈಗಾರಿಕೆ ಇಲಾಖೆ (ಸಕ್ಕರೆ)

PR-129

### **ಕರ್ನಾಟಕ ಸರ್ಕಾರದ ನಡವಳಿಕೆಗಳು**

ವಿಷಯ: ಆಯವ್ಯಯ 2024-25 ಕಂಡಿಕೆ-290, KREDL ನಿಂದ ಪ್ರತೀ ಎಸ್ಕಾಂ ವ್ಯಾಪ್ತಿಯ ಆಯ್ಕೆ ಒಂದು ಹಿಂದುಳಿದ ಗ್ರಾಮದಲ್ಲಿ ಪ್ರಾಯೋಗಿಕವಾಗಿ ಮೈಕ್ರೋಗ್ರಿಡ್ ವ್ಯವಸ್ಥೆಯ (Microgrid) ಮೂಲಕ ಬ್ಯಾಟರಿ ಶೇಖರಣೆಯನ್ನು ಹೊಂದಿದ 500 ಕಿಲೋ ವ್ಯಾಟ್ ಸಾಮರ್ಥ್ಯದ ಸೌರ ಘಟಕದ ಸ್ಥಾಪನೆಯ ಮೂಲಕ ಸದರಿ ಗ್ರಾಮಗಳನ್ನು ಸ್ವಾವಲಂಬಿ ಗ್ರಾಮಗಳನ್ನಾಗಿ ಮಾಡುವ ಪ್ರಸ್ತಾವನೆಯನ್ನು ಕೈಬಿಡುವ ಕುರಿತು.

ಓದಲಾಗಿದೆ:

1. 2024-25ನೇ ಸಾಲಿನ ಆಯವ್ಯಯ ಕಂಡಿಕೆ ಸಂಖ್ಯೆ: 290
2. ಸರ್ಕಾರಿ ಆದೇಶ ಸಂಖ್ಯೆ: ಎನರ್ಜಿ 132 ವಿಎಸ್ ಸಿ 2024 ದಿನಾಂಕ:09.12.2024
3. ಕ್ರೆಡಲ್ ಸಂಸ್ಥೆಯ ಏಕ ಕಡತ ಸಂಖ್ಯೆ:1695

ಪ್ರಸ್ತಾವನೆ:

ಮೇಲೆ ಒದಲಾದ ಕ್ರಮ ಸಂಖ್ಯೆ (1) ರಲ್ಲಿ ಸರ್ಕಾರವು ಆಯವ್ಯಯ 2024-25 ಕಂಡಿಕೆ 290ರಲ್ಲಿ "KREDL ನಿಂದ ಪ್ರತೀ ಎಸ್ಕಾಂ ವ್ಯಾಪ್ತಿಯ ಆಯ್ಕೆ ಒಂದು ಹಿಂದುಳಿದ ಗ್ರಾಮದಲ್ಲಿ ಪ್ರಾಯೋಗಿಕವಾಗಿ ಮೈಕ್ರೋಗ್ರಿಡ್ ವ್ಯವಸ್ಥೆಯ (Microgrid)

ಮೂಲಕ ಬ್ಯಾಟರಿ ಶೇಖರಣೆಯನ್ನು ಹೊಂದಿದ 500 ಕಿಲೋ ವ್ಯಾಟ್ ಸಾಮರ್ಥ್ಯದ ಸೌರ ಘಟಕದ ಸ್ಥಾಪನೆಯ ಮೂಲಕ ಸದರಿ ಗ್ರಾಮಗಳನ್ನು ಸ್ವಾವಲಂಬಿ ಗ್ರಾಮಗಳನ್ನಾಗಿ ಮಾಡಲು ಉದ್ದೇಶಿಸಿದೆ." ಎಂದು ಘೋಷಿಸಿದೆ.

ಅದರಂತೆ, ಕರ್ನಾಟಕ ನವೀಕರಿಸಬಹುದಾದ ಇಂಧನ ಅಭಿವೃದ್ಧಿ ನಿಯಮಿತ (ಕ್ರೆಡಲ್) ಸಂಸ್ಥೆಯಿಂದ ಸ್ವೀಕೃತವಾಗಿದ್ದ ಕ್ರಿಯಾ ಯೋಜನೆಯಂತೆ ಮೇಲೆ ಒದಲಾದ ಕ್ರಮ ಸಂಖ್ಯೆ (2) ರಲ್ಲಿ ವಿದ್ಯುತ್ ಸರಬರಾಜು ಕಂಪನಿಗಳ ವ್ಯಾಪ್ತಿಯ ಈ ಕೆಳಕಂಡ ಗ್ರಾಮಗಳಲ್ಲಿ ಸದರಿ ಯೋಜನೆಯನ್ನು ಅನುಷ್ಠಾನಗೊಳಿಸಲು ಸರ್ಕಾರಿ ಆದೇಶ ಹೊರಡಿಸಲಾಗಿದೆ:

ಕ್ರ.ಸಂ	ವಿಸಯ	ಜಿಲ್ಲೆ	ತಾಲ್ಲೂಕು	ಗ್ರಾಮ
1	ಬೆವಿಕಂ	ತುಮಕೂರು	ತುಮಕೂರು	ಕಾಟೇನಹಳ್ಳಿ
2	ಚಾವಿನಿನಿ	ಕೊಡಗು	ವಿರಾಜಪೇಟೆ	ಅರ್ಜಿ
3	ಮವಿಕಂ	ಚಿಕ್ಕಮಗಳೂರು	ನರಸಿಂಹರಾಜಪುರ	ಲಿಂಗಾಪುರ
4	ಹುವಿಕಂ	ಉತ್ತರಕನ್ನಡ	ಜೋಯಿಡಾ	ಜಗಳಪೇಟೆ
5	ಗುವಿಕಂ	ಕಲಬುರಗಿ	ಚಿಂಚೋಳಿ	ಅಂತಾವರಂ

ಪ್ರಸ್ತುತ, ವ್ಯವಸ್ಥಾಪಕ ನಿರ್ದೇಶಕರು, ಕ್ರೆಡಲ್ ಇವರು ಮೇಲೆ ಒದಲಾದ ಕ್ರಮ ಸಂಖ್ಯೆ (3) ರಲ್ಲಿನ ಏಕ ಕಡತದನ್ವಯ ಆಯವ್ಯಯ 2024-25ರ ಕಡಿಕೆ ಸಂಖ್ಯೆ-290 ರಲ್ಲಿ ಘೋಷಿಸಿರುವ ಪ್ರಸ್ತಾವನೆಯನ್ನು ಈ ಕೆಳಕಂಡ ಕಾರಣಗಳಿಂದ ಕೈ ಬಿಡುವಂತೆ ಕೋರಿರುತ್ತಾರೆ:

1. ಪ್ರತಿ ಎಸ್ಕಾಂ ವ್ಯಾಪ್ತಿಯ ಆಯ್ದ ಒಂದು ಹಿಂದುಳಿದ ಗ್ರಾಮದಲ್ಲಿ ಪ್ರಾಯೋಗಿಕವಾಗಿ ಮೈಕ್ರೋಗ್ರಿಡ್ ವ್ಯವಸ್ಥೆಯ (Microgrid) ಮೂಲಕ ಬ್ಯಾಟರಿ ಶೇಖರಣೆಯನ್ನು ಹೊಂದಿದ 500 ಕಿಲೋ ವ್ಯಾಟ್ ಸಾಮರ್ಥ್ಯದ ಸೌರ ಘಟಕದ ಸ್ಥಾಪನೆಯ ವೆಚ್ಚವು ರೂ. 7.94 ಕೋಟಿಗಳಾಗಲಿದ್ದು, 5 ಹಿಂದುಳಿದ ಗ್ರಾಮದಲ್ಲಿ ಯೋಜನೆಯನ್ನು ಸ್ಥಾಪಿಸಲು ಒಟ್ಟು ರೂ. 39.7 ಕೋಟಿಗಳಾಗಲಿದೆ. (ರೂ 7.94 ಕೋಟಿ X 5 ಗ್ರಾಮ). ಸದರಿ ಯೋಜನೆಯ ಸಾಮರ್ಥ್ಯವು ಸಣ್ಣ ಗಾತ್ರವಾಗಿರುವುದರಿಂದ ಯೋಜನೆಯ ಅನುಷ್ಠಾನ ವೆಚ್ಚವು ಹೆಚ್ಚಾಗಿದ್ದು, ಇದರಿಂದ ಪ್ರತಿ ಯೂನಿಟ್‌ನ ಖರೀದಿ ದರವು ಹೆಚ್ಚಾಗಿರುತ್ತದೆ. ಸದರಿ ದರದಲ್ಲಿ ಈ ಘಟಕಗಳಿಂದ ಉತ್ಪಾದಿಸುವ ವಿದ್ಯುತ್ ಅನ್ನು 25 ವರ್ಷಗಳ ಕಾಲ ಖರೀದಿಸಬೇಕಾಗಿದ್ದು, ಇದು ಎಸ್ಕಾಂಗಳಿಗೆ ಹೊರೆಯಾಗಲಿದೆ ಎಂದು ಅಭಿಪ್ರಾಯಿಸಲಾಗಿದೆ.
2. ಬ್ಯಾಟರಿ ವ್ಯವಸ್ಥೆಯನ್ನು ಅಳವಡಿಸಿದ್ದಾಗಲೂ ಕೂಡ ಎಸ್ಕಾಂನಿಂದ ವಿದ್ಯುತ್ ಸರಬರಾಜು ಇಲ್ಲದೇ ಇದ್ದ ಸಮಯದಲ್ಲಿ ಸುರಕ್ಷತಾ ಮಾರ್ಗಸೂಚಿಗಳನ್ವಯ Inverter ಅನ್ನು ಸ್ಥಗಿತಗೊಳಿಸಬೇಕಾಗಿರುವುದರಿಂದ ಬ್ಯಾಟರಿ ಮೂಲಕವೂ ಕೂಡ ಗ್ರಾಮಕ್ಕೆ ಸರಬರಾಜು ಮಾಡಲು ಅವಕಾಶವಿರುವುದಿಲ್ಲ. ಆದ್ದರಿಂದ, ಸದರಿ ಗ್ರಾಮಗಳನ್ನು ವಿದ್ಯುತ್ ಸ್ವಾವಲಂಬಿ ಗ್ರಾಮಗಳನ್ನಾಗಿ ಮಾಡುವ ಉದ್ದೇಶವು ಈಡೇರಿದಂತಾಗುವುದಿಲ್ಲ.
3. ಕ್ರೆಡಲ್ ಸಂಸ್ಥೆಯಿಂದ ಈಗಾಗಲೇ ಬ್ಯಾಟರಿ ತಂತ್ರಜ್ಞಾನಗಳನ್ನು ಪ್ರಚಾರ ಪಡಿಸುವ ನಿಟ್ಟಿನಲ್ಲಿ ಪಾವಗಡ ಮತ್ತು ಕಲಬುರಗಿಯಲ್ಲಿ ಹೊಸ ಯೋಜನೆಗಳನ್ನು ಸ್ಥಾಪಿಸಲು ಕ್ರಮಕೈಗೊಳ್ಳಲಾಗುತ್ತಿದೆ."

ಸದರಿ ಅಂಶವನ್ನು ಆರ್ಥಿಕ ಇಲಾಖೆಯ ಗಮನಕ್ಕೆ ತರಲಾಗಿದ್ದು, ಆರ್ಥಿಕ ಇಲಾಖೆಯು ಪ್ರಸ್ತಾವನೆಯನ್ನು ಪರಿಶೀಲಿಸಿ, ಪ್ರಸ್ತಾವನೆಯನ್ನು ಕೈ ಬಿಡಲು ಟಿಪ್ಪಣಿ ಸಂಖ್ಯೆ: ಆಇ/248/ವೆಚ್ಚ-1/2025/ಆರ್ಥಿಕ ಇಲಾಖೆ(ವೆಚ್ಚ-1) ದಿನಾಂಕ:13.06.2025ರಲ್ಲಿ ಸಹಮತಿಸಿದೆ.

ಈ ಮೇಲಿನ ಅಂಶಗಳ ಹಿನ್ನೆಲೆಯಲ್ಲಿ, 2024-25 ರ ಆಯವ್ಯಯ ಘೋಷಣೆ ಕಂಡಿಕೆ 290 ಅನ್ನು ಕೈಬಿಡುವಂತೆ ವ್ಯವಸ್ಥಾಪಕ ನಿರ್ದೇಶಕರು, ಕ್ರೆಡಲ್ ಇವರು ಮೇಲೆ ಓದಲಾದ (3) ರ ಏಕ ಕಡತದಲ್ಲಿ ಕೋರಿರುವ ಹಿನ್ನೆಲೆಯಲ್ಲಿ, ಸದರಿ ಪ್ರಸ್ತಾವನೆಯನ್ನು ಪರಿಶೀಲಿಸಿ, ಸರ್ಕಾರವು ಈ ಕೆಳಕಂಡಂತೆ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ: ಎನರ್ಜಿ 176 ವಿಎಸ್ ಸಿ 2025,

ಬೆಂಗಳೂರು, ದಿನಾಂಕ:19.06.2025

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಸರ್ಕಾರಿ ಆದೇಶ ಸಂಖ್ಯೆ: ಎನರ್ಜಿ 132 ವಿಎಸ್ ಸಿ 2024 ದಿನಾಂಕ:09.12.2024 ಅನ್ನು ತಕ್ಷಣದಿಂದ ಜಾರಿಗೆ ಬರುವಂತೆ ಹಿಂಪಡೆಯಲಾಗಿದೆ ಮತ್ತು ಆಯವ್ಯಯ 2024-25ರ ಕಂಡಿಕೆ 290ರಲ್ಲಿ “KREDL ನಿಂದ ಪ್ರತೀ ಎಸ್ಕಾಂ ವ್ಯಾಪ್ತಿಯ ಆಯ್ಕೆ ಒಂದು ಹಿಂದುಳಿದ ಗ್ರಾಮದಲ್ಲಿ ಪ್ರಾಯೋಗಿಕವಾಗಿ ಮೈಕ್ರೋಗ್ರಿಡ್ ವ್ಯವಸ್ಥೆಯ (Microgrid) ಮೂಲಕ ಬ್ಯಾಟರಿ ಶೇಖರಣೆಯನ್ನು ಹೊಂದಿದ 500 ಕಿಲೋ ವ್ಯಾಟ್ ಸಾಮರ್ಥ್ಯದ ಸೌರ ಘಟಕದ ಸ್ಥಾಪನೆಯ ಮೂಲಕ ಸದರಿ ಗ್ರಾಮಗಳನ್ನು ಸ್ವಾವಲಂಬಿ ಗ್ರಾಮಗಳನ್ನಾಗಿ ಮಾಡಲು ಉದ್ದೇಶಿಸಿದೆ.” ಎಂಬ ಘೋಷಣೆಯನ್ನು ಕೈಬಿಡಲಾಗಿದೆ.

ಸದರಿ ಆದೇಶವನ್ನು ಆರ್ಥಿಕ ಇಲಾಖೆಯ ಟಿಪ್ಪಣಿ ಸಂಖ್ಯೆ: ಆಇ/248/ವೆಚ್ಚ-1/2025/ಆರ್ಥಿಕ ಇಲಾಖೆ(ವೆಚ್ಚ-1) ದಿನಾಂಕ:13.06.2025 ರ ಸಹಮತಿಯೊಂದಿಗೆ ಹೊರಡಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ

ಮತ್ತು ಅವರ ಹೆಸರಿನಲ್ಲಿ,

(ವಿನೋದ್ ಕುಮಾರ್ ಡಿ.ಎಂ)

ಸರ್ಕಾರದ ಅಧೀನ ಕಾರ್ಯದರ್ಶಿ,

ಇಂಧನ ಇಲಾಖೆ

**PR-130**

### ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ: ಆಯವ್ಯಯ 2024-25 ಕಂಡಿಕೆ-294, 2500 ವಿದ್ಯುತ್ ಚಾಲಿತ ವಾಹನಗಳ ಚಾರ್ಜಿಂಗ್ ಕೇಂದ್ರಗಳನ್ನು

ಸಾರ್ವಜನಿಕ ಖಾಸಗಿ ಸಹಭಾಗಿತ್ವದಲ್ಲಿ ಸ್ಥಾಪಿಸುವ ಪ್ರಸ್ತಾವನೆಯನ್ನು ಕೈಬಿಡುವ ಕುರಿತು.

ಓದಲಾಗಿದೆ:

1. 2024-25ನೇ ಸಾಲಿನ ಆಯವ್ಯಯ ಕಂಡಿಕೆ ಸಂಖ್ಯೆ: 294
2. ಸರ್ಕಾರಿ ಆದೇಶ ಸಂಖ್ಯೆ: ಎನರ್ಜಿ 220 ವಿಎಸ್ ಸಿ 2024 ದಿನಾಂಕ 26.07.2024
3. ವ್ಯವಸ್ಥಾಪಕ ನಿರ್ದೇಶಕರು, ಬೆಂಗಳೂರು ರವರ ಪತ್ರ ಸಂಖ್ಯೆ: ಬೆಂಗಳೂರು/ವ್ಯನಿ/ಆಕಾ/ಬಿಸಿ-1/2024-25/157 ದಿನಾಂಕ 25.03.2025.

ಪ್ರಸ್ತಾವನೆ:

ಮೇಲೆ ಓದಲಾದ ಕ್ರಮ ಸಂಖ್ಯೆ (1) ರಲ್ಲಿ ಸರ್ಕಾರವು ಆಯವ್ಯಯ 2024-25 ಕಂಡಿಕೆ 294ರಲ್ಲಿ “ವಿದ್ಯುತ್ ಚಾಲಿತ ವಾಹನಗಳಿಗೆ ಉತ್ತೇಜನ ನೀಡಲು 2,500 EV Charging ಕೇಂದ್ರಗಳನ್ನು ಸಾರ್ವಜನಿಕ ಖಾಸಗಿ ಸಹಭಾಗಿತ್ವದಲ್ಲಿ ಸ್ಥಾಪಿಸಲಾಗುವುದು. ಅಲ್ಲದೇ, ವಿದ್ಯುತ್ ಸರಬರಾಜು ಕಂಪನಿಗಳ ಮೂಲಕ 35 ಕೋಟಿ ರೂ. ವೆಚ್ಚದಲ್ಲಿ 100 ಚಾರ್ಜಿಂಗ್ ಕೇಂದ್ರಗಳನ್ನು ಸ್ಥಾಪಿಸಲಾಗುವುದು” ಎಂದು ಘೋಷಿಸಿದೆ.

ಅದರಂತೆ, ನೋಡಲ್ ಸಂಸ್ಥೆಯಾದ ಬೆಂಗಳೂರು ವಿದ್ಯುತ್ ಸರಬರಾಜು ಕಂಪನಿಯು ಸಲ್ಲಿಸಿದ್ದ ಕ್ರಿಯಾ ಯೋಜನೆಯಂತೆ ಮೇಲೆ ಒದಲಾದ ಕ್ರಮ ಸಂಖ್ಯೆ (2) ರಲ್ಲಿ 2500 ವಿದ್ಯುತ್ ಚಾಲಿತ ವಾಹನಗಳ ಚಾರ್ಜಿಂಗ್ ಕೇಂದ್ರಗಳನ್ನು ಸಾರ್ವಜನಿಕ ಖಾಸಗಿ ಸಹಭಾಗಿತ್ವದಲ್ಲಿ ಬೆಂಗಳೂರು ವಿದ್ಯುತ್ ಸರಬರಾಜು ಕಂಪನಿ ಮುಖಾಂತರ ವಿದ್ಯುತ್ ಸರಬರಾಜು ಕಂಪನಿವಾರು ಟೆಂಡರ್ ಆಹ್ವಾನಿಸಿ ಅನುಷ್ಠಾನಗೊಳಿಸಲು ಸರ್ಕಾರಿ ಆದೇಶ ಹೊರಡಿಸಲಾಗಿದೆ.

ಪ್ರಸ್ತುತ, ವ್ಯವಸ್ಥಾಪಕ ನಿರ್ದೇಶಕರು, ಬೆಂಗಳೂರು ವಿದ್ಯುತ್ ಸರಬರಾಜು ಕಂಪನಿ ಇವರು ಮೇಲೆ ಒದಲಾದ ಕ್ರಮ ಸಂಖ್ಯೆ (3) ರಲ್ಲಿ ಆಯವ್ಯಯ 2024-25ರ ಕಂಡಿಕೆ ನಂ-294 ರಲ್ಲಿ ಘೋಷಿಸಿರುವಂತೆ, ಪಿಪಿಪಿ ಮಾದರಿಯಲ್ಲಿ ಇವಿ ಚಾರ್ಜಿಂಗ್ ಕೇಂದ್ರಗಳನ್ನು ಸ್ಥಾಪಿಸುವಲ್ಲಿ ಇರುವ ಸಮಸ್ಯೆಗಳನ್ನು ಈ ಕೆಳಕಂಡಂತೆ ತಿಳಿಸಿರುತ್ತಾರೆ:

1. 2023-24ನೇ ಸಾಲಿನಲ್ಲಿ ಈಗಾಗಲೇ ರಾಜ್ಯದ 9 ಜಿಲ್ಲೆಗಳಲ್ಲಿ ಒಟ್ಟು 585 ಚಾರ್ಜಿಂಗ್ ಕೇಂದ್ರಗಳನ್ನು ಪಿಪಿಪಿ ಮಾದರಿಯಲ್ಲಿ ಸ್ಥಾಪಿಸಲು ಕಾರ್ಯಾದೇಶವನ್ನು (LoA) 11.10.2023 ರಂದು ನೀಡಲಾಗಿದ್ದರೂ, ಒಂದೂ ಇವಿ ಚಾರ್ಜಿಂಗ್ ಸ್ಟೇಷನ್ ಸ್ಥಾಪಿಸಲಾಗಿರುವುದಿಲ್ಲ.
2. 2024-25 ರಲ್ಲಿ ಇನ್ನುಳಿದ 22 ಜಿಲ್ಲೆಗಳಲ್ಲಿ 605 ಇವಿ ಚಾರ್ಜಿಂಗ್ ಕೇಂದ್ರಗಳನ್ನು ಸ್ಥಾಪಿಸಲು ಟೆಂಡರ್ ಕರೆಯಲಾಗಿದ್ದು, ಅದರಲ್ಲಿ 4 ಜಿಲ್ಲೆಗಳಿಗೆ ಮಾತ್ರ ಕೇವಲ ಒಬ್ಬರೇ ಬಿಡ್ಡುದಾರರು (Single bidder) ಭಾಗವಹಿಸಿದ್ದು, ಉಳಿದ 18 ಜಿಲ್ಲೆಗಳಲ್ಲಿ ಬಿಡ್ ಸ್ವೀಕೃತವಾಗಿರುವುದಿಲ್ಲ.
3. ಕಾರ್ಯಾದೇಶ ಪಡೆದ ಏಜೆನ್ಸಿಗಳಿಗೆ ಇತರೆ ಇಲಾಖೆಗಳು ಭೂ ಗುತ್ತಿಗೆ ಒಪ್ಪಂದವನ್ನು ಕಾರ್ಯಗತಗೊಳಿಸಲು ಸಹಕರಿಸುತ್ತಿಲ್ಲದಿರುವುದು.
4. ಬೆವಿಕಂ ಒದಗಿಸಿರುವ ಸ್ಥಳಗಳಲ್ಲಿ, ಏಜೆನ್ಸಿ ನಿಯಮಗಳ ಪ್ರಕಾರ ಕಾರ್ಯಸಾಧ್ಯವಾದ ಸ್ಥಳಗಳನ್ನು ಗುರುತಿಸುವುದು ಸಾಧ್ಯವಾಗದೇ ಇರುವುದು.
5. ಎಲೆಕ್ಟ್ರಿಕ್ ವಾಹನಗಳು ಹೆಚ್ಚಿನ ಬಳಕೆಯಲ್ಲಿರದ ಕಾರಣ, ಚಾರ್ಜಿಂಗ್ ಕೇಂದ್ರಗಳನ್ನು ಸ್ಥಾಪಿಸುವುದರಿಂದ ಏಜೆನ್ಸಿಗಳಿಗೆ ಆರ್ಥಿಕ ಹೊರೆಯಾಗುತ್ತದೆ.

ಮುಂದುವರೆದು, ದಿನಾಂಕ: 13.02.2025 ರಂದು ಸರ್ಕಾರದ ಮುಖ್ಯ ಕಾರ್ಯದರ್ಶಿ, ಕರ್ನಾಟಕ ಸರ್ಕಾರ ಇವರ ಅಧ್ಯಕ್ಷತೆಯಲ್ಲಿ ನಡೆದ 31ನೇ SLSWA ಸಭೆಯ ನಡಾವಳಿಯಲ್ಲಿ ವಿಷಯ 3.4ನ ಕ್ರಮ ಸಂಖ್ಯೆ 16ರಲ್ಲಿ ಬಜೆಟ್ ಘೋಷಣೆ ಸಂಖ್ಯೆ 294 ರಲ್ಲಿ 2,500 ವಿದ್ಯುತ್ ಚಾರ್ಜಿಂಗ್ ಕೇಂದ್ರಗಳನ್ನು ಪಿಪಿಪಿ ಅಡಿಯಲ್ಲಿ ಸ್ಥಾಪಿಸುವ ಯೋಜನೆಯನ್ನು ಬೆಂಗಳೂರು ವಿದ್ಯುತ್ ಸರಬರಾಜು ಕಂಪನಿ ಹೇಳಿಕೆಯನ್ವಯ, ಪ್ರಸ್ತುತ ಹಂತದಲ್ಲಿ ಪಿಪಿಪಿ ಅಡಿಯಿಂದ ಕೈಬಿಡಲಾಗಿದೆ ಎಂದು ಗಮನಿಸಲಾಗಿರುತ್ತದೆ.

ಈ ಮೇಲಿನ ಅಂಶಗಳ ಹಿನ್ನೆಲೆಯಲ್ಲಿ, 2,500 ವಿದ್ಯುತ್ ಚಾರ್ಜಿಂಗ್ ಕೇಂದ್ರಗಳನ್ನು ಪಿಪಿಪಿ ಅಡಿಯಲ್ಲಿ ಸ್ಥಾಪಿಸುವ ಯೋಜನೆಗೆ EV Stakeholders ಇವರಿಂದ ಸಕಾರಾತ್ಮಕ ಪ್ರತಿಕ್ರಿಯೆ ಬರದ ಕಾರಣ, ಬಜೆಟ್ ಘೋಷಣೆ 294 ನಿಂದ ಕೈಬಿಡುವಂತೆ ವ್ಯವಸ್ಥಾಪಕ ನಿರ್ದೇಶಕರು, ಬೆಂಗಳೂರು ವಿದ್ಯುತ್ ಸರಬರಾಜು ಕಂಪನಿ ಇವರು ಮೇಲೆ ಒದಲಾದ (3) ರ ಪತ್ರದಲ್ಲಿ ಕೋರಿರುವ ಹಿನ್ನೆಲೆಯಲ್ಲಿ, ಸದರಿ ಪ್ರಸ್ತಾವನೆಯನ್ನು ಪರಿಶೀಲಿಸಿ, ಸರ್ಕಾರವು ಈ ಕೆಳಕಂಡಂತೆ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ: ಎನರ್ಜಿ 131 ವಿಎಸ್ ಸಿ 2025,

ಬೆಂಗಳೂರು, ದಿನಾಂಕ: 13.06.2025

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಸರ್ಕಾರಿ ಆದೇಶ ಸಂಖ್ಯೆ: ಎನರ್ಜಿ 220 ವಿಎಸ್ ಸಿ 2024 ದಿನಾಂಕ 26.07.2024 ತಕ್ಷಣದಿಂದ ಜಾರಿಗೆ ಬರುವಂತೆ ಹಿಂಪಡೆಯಲಾಗಿದೆ ಮತ್ತು ಆಯವ್ಯಯ 2024-25ರ ಕಂಡಿಕೆ



294ರಲ್ಲಿ “ವಿದ್ಯುತ್ ಚಾಲಿತ ವಾಹನಗಳಿಗೆ ಉತ್ತೇಜನ ನೀಡಲು 2,500 EV Charging ಕೇಂದ್ರಗಳನ್ನು ಸಾರ್ವಜನಿಕ ಖಾಸಗಿ ಸಹಭಾಗಿತ್ವದಲ್ಲಿ ಸ್ಥಾಪಿಸಲಾಗುವುದು.” ಎಂಬ ಘೋಷಣೆಯನ್ನು ಕೈಬಿಡಲಾಗಿದೆ.

ಮುಂದುವರೆದು, ವಿದ್ಯುತ್ ಸರಬರಾಜು ಕಂಪನಿಗಳ ಮೂಲಕ 35 ಕೋಟಿ ರೂ. ವೆಚ್ಚದಲ್ಲಿ 100 ಚಾರ್ಜಿಂಗ್ ಕೇಂದ್ರಗಳನ್ನು ಸ್ಥಾಪಿಸಲು ಅಗತ್ಯ ಕ್ರಮ ವಹಿಸುವಂತೆ ನೋಡಲ್ ಸಂಸ್ಥೆಯಾದ ಬೆಂಗಳೂರು ವಿದ್ಯುತ್ ಸರಬರಾಜು ಕಂಪನಿಗೆ ಆದೇಶಿಸಿದೆ.

ಸದರಿ ಆದೇಶವನ್ನು ಆರ್ಥಿಕ ಇಲಾಖೆಯ ಟಿಪ್ಪಣಿ ಸಂಖ್ಯೆ: ಆಇ/183/ವೆಚ್ಚ-1/2025 ದಿನಾಂಕ 05.06.2025ರ ಸಹಮತಿಯೊಂದಿಗೆ ಹೊರಡಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ

ಮತ್ತು ಅವರ ಹೆಸರಿನಲ್ಲಿ,

(ವಿನೋದ್ ಕುಮಾರ್ ಡಿ.ಎಂ)

ಸರ್ಕಾರದ ಅಧೀನ ಕಾರ್ಯದರ್ಶಿ,

ಇಂಧನ ಇಲಾಖೆ.

PR-131

## GOVERNMENT OF KARNATAKA

No: [ENERGY 185 VSC 2025](#)

Karnataka Government Secretariat  
Energy Department, Vikasa soudha,  
Dr. B.R. Ambedkar Veedhi,  
Bengaluru, Dated: 28-05-2025

### ADDENDUM

In the Government Order No. ENERGY 170 VSC 2022, dated:07.04.2022, the following member is added to the existing **State High Level Committee (SHLC)** constituted under the chairmanship of Additional Chief Secretary to Government, Energy Department for implementation and monitoring of various EE&EC projects/programmes/schemes/activities in the State.

1	Director, Department of Agriculture, Gok	Member
---	--	--------

The rest of the matter in the said Government Order remains unaltered.

BY ORDER AND IN THE NAME OF  
GOVERNOR OF KARNATAKA,

(VINOD KUMAR D.M)  
UNDER SECRETARY TO GOVT.,  
ENERGY DEPARTMENT.

PR-132

**ಕರ್ನಾಟಕ ಸರ್ಕಾರ**

ಸಂಖ್ಯೆ: ಕಂಇ 103 ಮುಅಬಿ 2020

ಕರ್ನಾಟಕ ಸರ್ಕಾರ ಸಚಿವಾಲಯ,  
ಬಹುಮಹಡಿ ಕಟ್ಟಡ,  
ಡಾ|| ಬಿ.ಆರ್.ಅಂಬೇಡ್ಕರ್ ವೀದಿ,  
ಬೆಂಗಳೂರು, ದಿನಾಂಕ: 28.05.2025.

**ಸುತ್ತೋಲೆ**

**ವಿಷಯ:-**ರಾಜ್ಯದಲ್ಲಿನ ಧಾರ್ಮಿಕ ಸಂಸ್ಥೆಗಳು, ಪೂಜಾ ಸ್ಥಳಗಳ ದುರಸ್ತಿ/  
ಜೀರ್ಣೋದ್ಧಾರ ಹಾಗೂ ನವನಿರ್ಮಾಣ ಉದ್ದೇಶಕ್ಕಾಗಿ ಸರ್ಕಾರದಿಂದ  
ಮಂಜೂರಾದ ಅನುದಾನವನ್ನು ಬಿಡುಗಡೆ ಮಾಡುವ ಬಗ್ಗೆ.

- ಉಲ್ಲೇಖ:**
1. ಸರ್ಕಾರದ ಸುತ್ತೋಲೆ ಸಂಖ್ಯೆ: ಕಂಇ 95 ಮುಅಬಿ 2010  
ದಿ:20.09.2010
  2. ಸರ್ಕಾರದ ಸುತ್ತೋಲೆ ಸಂಖ್ಯೆ: ಕಂಇ 372 ಮುಅಬಿ 2012  
ದಿ:19.10.2013
  3. ಸರ್ಕಾರದ ಅಧಿಸೂಚನೆ ಸಂಖ್ಯೆ: ಕಂಇ 28 ಮುಅಬಿ 2015  
ದಿನಾಂಕ:20.02.2015
  4. ಮಹಾಲೇಖಪಾಲರು, ಬೆಂಗಳೂರು ಇವರ ಅಡಿಟ್ ವರದಿ : Do  
No:PAG (AU-II) /AMG-II-REPORTS/HRICE-TA-REPORT  
/AR-2021-22 /B-250 ದಿ:30.12.2022

\* \* \* \* \*

ಮೇಲ್ಕಂಡ ವಿಷಯಕ್ಕೆ ಸಂಬಂಧಿಸಿದಂತೆ, ರಾಜ್ಯದಲ್ಲಿನ ಧಾರ್ಮಿಕ ಸಂಸ್ಥೆಗಳು, ಪೂಜಾ ಸ್ಥಳಗಳ ದುರಸ್ತಿ, ಜೀರ್ಣೋದ್ಧಾರ ಹಾಗೂ ನವನಿರ್ಮಾಣ ಕಾಮಗಾರಿಗಳಿಗಾಗಿ ಸರ್ಕಾರದಿಂದ ಅನುದಾನ ಮಂಜೂರು ಮಾಡಲಾಗುತ್ತಿದೆ. ಈ ಅನುದಾನವನ್ನು ಮಂಜೂರು ಮಾಡಿ ಬಿಡುಗಡೆ ಮಾಡುವ ಬಗ್ಗೆ ಉಲ್ಲೇಖ (1) & (2)ರ ಸುತ್ತೋಲೆಗಳಲ್ಲಿ ಸ್ಪಷ್ಟೀಕರಣ ನೀಡಲಾಗಿದೆ. ಆದರೆ ಅನುದಾನ ಮಂಜೂರು ಮಾಡಲು ಸರ್ಕಾರದ ನಿಯಂತ್ರಣದಲ್ಲಿರುವ ಧಾರ್ಮಿಕ ಸಂಸ್ಥೆಗಳು, ಖಾಸಗಿ ಧಾರ್ಮಿಕ ಸಂಸ್ಥೆಗಳು ಹಾಗೂ ಮಠಗಳಿಂದ ಹೆಚ್ಚಿನ ಬೇಡಿಕೆಗಳು ಬರುತ್ತಿರುವುದರ ಹಿನ್ನೆಲೆಯಲ್ಲಿ, ಸರ್ಕಾರವು ಆಯವ್ಯಯ ಮುಂಗಡ ಪತ್ರದಲ್ಲಿ ಈ ಕೆಳಕಂಡ ಲೆಕ್ಕ ಶೀರ್ಷಿಕೆಗಳಡಿ ಅನುದಾನವನ್ನು ಒದಗಿಸಲಾಗುತ್ತಿದೆ.

ಕ್ರ.ಸಂ	ಲೆಕ್ಕ ಶೀರ್ಷಿಕೆ	ವಿವರ
1	4059-80-051-0-52-386	ಧಾರ್ಮಿಕ ಸ್ಥಳಗಳಲ್ಲಿ ಮೂಲಭೂತ ಸೌಕರ್ಯ ಹಾಗೂ ವಸತಿ ವ್ಯವಸ್ಥೆ - ಕಟ್ಟಡಗಳ ಖರೀದಿ ಮತ್ತು ನಿರ್ಮಾಣ
2.	2250-00-103-5-12-200	ದೇವಾಲಯಗಳು ಮತ್ತು ಇತರೆ ಧಾರ್ಮಿಕ ಸಂಸ್ಥೆಗಳು-ನಿರ್ವಹಣಾ ವೆಚ್ಚ
3	2250-00-103-5-12-103	ದೇವಾಲಯಗಳು ಮತ್ತು ಇತರೆ ಧಾರ್ಮಿಕ ಸಂಸ್ಥೆಗಳು-ಸಹಾಯಾನುದಾನ-ಸಾಮಾನ್ಯ

4	2250-00-103-5-14-103	ರಾಜ್ಯದಲ್ಲಿನ ವಿವಿಧ ಮಠಗಳು ಹಾಗೂ ದೇವಾಲಯಗಳಿಗೆ ಮುಖ್ಯ ಮಂತ್ರಿಗಳ ವಿಶೇಷ ಸಹಾಯಧನ- ಸಹಾಯಾನುದಾನ-ಸಾಮಾನ್ಯ
---	----------------------	--

ಆದರೆ ಮೇಲಿನ ಮಾರ್ಗಸೂಚಿಗಳನ್ನು ಹೊರಡಿಸಿ, 14 ವರ್ಷಗಳು ಕಳೆದಿರುವುದರಿಂದ ಹಾಗೂ ಮಹಾಲೇಖಪಾಲರು, ಬೆಂಗಳೂರು ಇವರು ದಿನಾಂಕ:30.12.2022ರ ವರದಿಯಲ್ಲಿ ಉಲ್ಲೇಖಿಸಿರುವಂತೆ ಅನುದಾನವನ್ನು ಮುಜರಾಯಿ ಸಂಸ್ಥೆಗಳಿಗೆ ಶೇಕಡ 50%ರಷ್ಟು ಹಾಗೂ ಖಾಸಗಿ ಸಂಸ್ಥೆ/ಮಠಗಳಿಗೆ ಶೇಕಡ 50% ರಷ್ಟು ಅನುಪಾತದಲ್ಲಿ ಅನುದಾನ ಬಿಡುಗಡೆ ಮಾಡುವುದು. (ಪ್ರಾರಾ ನಂ:7.1.2) ಸರ್ಕಾರದಿಂದ ಅನುದಾನವನ್ನು ನಿಗದಿಪಡಿಸಿದ 03 ತಿಂಗಳೊಳಗಾಗಿ ಆಯಾಯ ವರ್ಷದ ಅನುದಾನವನ್ನು ಹಂಚಿಕೆ ಮಾಡಬೇಕಾದ ಸಂಸ್ಥೆಗಳಿಗೆ ಮಂಜೂರು ಮಾಡಿ ಆದೇಶ ಹೊರಡಿಸುವುದು.

- ಈ ಆದೇಶವನ್ನು ಅನುಸರಿಸಿ ಒಂದು ತಿಂಗಳೊಳಗಾಗಿ ಉದ್ದೇಶಿತ ಕಾಮಗಾರಿಗೆ ಅಂದಾಜು ಪಟ್ಟಿಯನ್ನು ತಯಾರಿಸಿ ಆಡಳಿತಾತ್ಮಕ ಮಂಜೂರಾತಿಯನ್ನು ಪಡೆದುಕೊಳ್ಳುವುದು.
- ಸರ್ಕಾರದಿಂದ ಅನುದಾನ ಬಿಡುಗಡೆಯಾದಂತೆ ಅನುದಾನವನ್ನು ಸಂಬಂಧಪಟ್ಟವರಿಗೆ ಬಿಡುಗಡೆ ಮಾಡುವುದು. (ಪ್ರಾರಾ ನಂ:7.1.5)
- ಸರ್ಕಾರದ ಆದೇಶದಲ್ಲಿ ಬಿಡುಗಡೆಯಾದ ಅನುದಾನವನ್ನು ಬಿಡುಗಡೆಯಾದ ದಿನಾಂಕದಿಂದ ಒಂದು ವರ್ಷದೊಳಗೆ ಬಳಸಿಕೊಳ್ಳಲು ತಪ್ಪಿದ್ದಲ್ಲಿ ಹಣವನ್ನು ಹಿಂದಿರುಗಿಸಲು ಹಾಗೂ ತಪ್ಪಿದ್ದಲ್ಲಿ ಸಂಬಂಧಿಸಿದ ಅಧಿಕಾರಿ /ಸಿಬ್ಬಂದಿಗಳ ವಿರುದ್ಧ ಕ್ರಮ ಜರುಗಿಸಲಾಗುವುದು. (ಪ್ರಾರಾ ನಂ:7.1.6)

ಮಹಾಲೇಖಪಾಲರು ಇಲಾಖೆಯ ಲೆಕ್ಕ ಪತ್ರಗಳನ್ನು ಪರಿಶೀಲಿಸಿ, ಮೇಲಿನಂತೆ ನೀಡಿರುವ ವರದಿಯನ್ನು ಆಧರಿಸಿ ಅನುದಾನವನ್ನು ಪಡೆಯಲು ಇರುವ ಕ್ರಮವನ್ನು ಸರಳೀಕರಣಗೊಳಿಸುವ ದೃಷ್ಟಿಯಿಂದ ಈ ಹಿಂದೆ ಹೊರಡಿಸಿರುವ ಉಲ್ಲೇಖ (1), (2) & (3)ರ ಸುತ್ತೋಲೆ/ಅಧಿಸೂಚನೆಗಳನ್ನು ಹಿಂಪಡೆದು ಈ ಕೆಳಕಂಡ ಮಾರ್ಗಸೂಚಿಗಳನ್ನು ತಕ್ಷಣದಿಂದ ಜಾರಿಗೆ ಬರುವಂತೆ ಹೊರಡಿಸಲಾಗಿದೆ.

#### **I. ಧಾರ್ಮಿಕ ದತ್ತಿ ಇಲಾಖಾ ನಿಯಂತ್ರಣಕ್ಕೆ ಬರುವ ಸಂಸ್ಥೆಗಳಿಗೆ ಸಂಬಂಧಿಸಿದಂತೆ:-**

(ಎ) ಲೆಕ್ಕ ಶೀರ್ಷಿಕೆ:4059-80-051-0-52-386-ಧಾರ್ಮಿಕ ಸ್ಥಳಗಳಲ್ಲಿ ಮೂಲಭೂತ ಸೌಕರ್ಯ ಹಾಗೂ ವಸತಿ ವ್ಯವಸ್ಥೆ - ಕಟ್ಟಡಗಳ ಖರೀದಿ ಮತ್ತು ನಿರ್ಮಾಣ ಇದರಡಿ ಒದಗಿಸಿದ ಅನುದಾನವನ್ನು **ರಾಜ್ಯದ ಮುಜರಾಯಿ ದೇವಸ್ಥಾನಗಳ ಜೀರ್ಣೋದ್ಧಾರಕ್ಕಾಗಿ ಹಾಗೂ ಹೊರ ರಾಜ್ಯಗಳಲ್ಲಿ ಕರ್ನಾಟಕ ವಸತಿ ಗೃಹಗಳ ನಿರ್ವಹಣೆಗಾಗಿ ಮಾತ್ರ ಅನುದಾನವನ್ನು ಬಿಡುಗಡೆ ಮಾಡಲಾಗುವುದು.** ಈ ಲೆಕ್ಕ ಶೀರ್ಷಿಕೆಯಡಿ ಖಾಸಗಿ ದೇವಸ್ಥಾನಗಳ ಜೀರ್ಣೋದ್ಧಾರಕ್ಕಾಗಿ ಅನುದಾನ ಬಿಡುಗಡೆ ಮಾಡತಕ್ಕದ್ದಲ್ಲ.

(ಬಿ) ಲೆಕ್ಕ ಶೀರ್ಷಿಕೆ:2250-00-103-5-12-200-ದೇವಾಲಯಗಳು ಮತ್ತು ಇತರೆ ಧಾರ್ಮಿಕ ಸಂಸ್ಥೆಗಳು-ನಿರ್ವಹಣಾ ವೆಚ್ಚ ಇದರಡಿಯಲ್ಲಿ ಒದಗಿಸಿದ ಮೊತ್ತವನ್ನು ಧಾರ್ಮಿಕ ದತ್ತಿ ಇಲಾಖಾ ನಿಯಂತ್ರಣಕ್ಕೆ ಒಳಪಡುವ ದೇವಸ್ಥಾನಗಳಿಗೆ ಮಂಜೂರು ಮಾಡಲಾಗುವುದು.

1.	<p>ಧಾರ್ಮಿಕ ದತ್ತಿ ಇಲಾಖಾ ನಿಯಂತ್ರಣದಲ್ಲಿರುವ ದೇವಸ್ಥಾನಗಳಿಗೆ ಅನುದಾನವನ್ನು ಮಂಜೂರು ಮಾಡುವ ಬಗ್ಗೆ ಹಂತ-ಹಂತವಾಗಿ ಕೈಗೆತ್ತಿಕೊಳ್ಳುವುದು. ಇದಕ್ಕಾಗಿ ಜಿಲ್ಲಾಧಿಕಾರಿಗಳು ಸಂಸ್ಥೆಗಳಲ್ಲಿರುವ ಹಣದ ಪರಿಸ್ಥಿತಿಯನ್ನು ಅರಿತು ಪ್ರಸ್ತಾವನೆಗಳನ್ನು ಪಡೆದು, ಸರ್ಕಾರದ ಆದೇಶ ಸಂಖ್ಯೆ: ಆಇ 03 ಟಿಎಫ್‌ಪಿ 2018 ಬೆಂಗಳೂರು ದಿನಾಂಕ:14.05.2018 ರನ್ವಯ ಅಧೀನ ಸಕ್ಷಮ ಪ್ರಾಧಿಕಾರಗಳಿಗೆ ಅವರ ವ್ಯಾಪ್ತಿಯಲ್ಲಿ ಅಧಿಕಾರವನ್ನು ಚಲಾಯಿಸಿ, ಅಂದಾಜು ಪಟ್ಟಿ ಮತ್ತು ನಕ್ಷೆಗೆ ಈ ಕೆಳಕಂಡಂತೆ ಆಡಳಿತಾತ್ಮಕ ಮಂಜೂರಾತಿ ನೀಡುವ ಅಧಿಕಾರವನ್ನು ಪ್ರತ್ಯಾಯೋಜಿಸಿದೆ.</p> <ul style="list-style-type: none"> <li>i. ತಹಶೀಲ್ದಾರ್ ರೂ.10.00 ಲಕ್ಷದವರೆಗೆ</li> <li>ii. ಉಪ ವಿಭಾಗಾಧಿಕಾರಿಗಳು ರೂ.25.00 ಲಕ್ಷಗಳವರೆಗೆ.</li> <li>iii. ಜಿಲ್ಲಾಧಿಕಾರಿಗಳು ರೂ.100.00 ಲಕ್ಷಗಳವರೆಗೆ.</li> <li>iv. ಧಾರ್ಮಿಕ ದತ್ತಿ ಆಯುಕ್ತರು ರೂ.250.00 ಲಕ್ಷಗಳವರೆಗೆ.</li> <li>v. ಸರ್ಕಾರದ ಹಂತದಲ್ಲಿ ರೂ.250.00 ಲಕ್ಷಗಳಿಗೆ ಮೇಲ್ಪಟ್ಟ ಪ್ರಸ್ತಾವನೆಗಳು</li> </ul>
2.	<p><b>2.1</b> ದೇವಸ್ಥಾನದ ವ್ಯವಸ್ಥಾಪನಾ / ಜೀರ್ಣೋದ್ಧಾರ ಸಮಿತಿಯವರು ಸಾರ್ವಜನಿಕರಿಂದ ಈ ಕೆಲಸಕ್ಕಾಗಿ ವಂತಿಗೆಯನ್ನು ಪಡೆದು ಸಂಗ್ರಹಿಸಿದರೆ, ಅಂತಹ ಸಂಸ್ಥೆಗೆ ಸರ್ಕಾರದಿಂದ ಅನುದಾನವನ್ನು ಬಿಡುಗಡೆ ಮಾಡಲು ಆದ್ಯತೆ ನೀಡಲಾಗುವುದು.</p> <p><b>2.2</b> ಸರ್ಕಾರದಿಂದ ಪಡೆದ ಅನುದಾನ ಅಥವಾ ಸಾರ್ವಜನಿಕರಿಂದ ಸಂಗ್ರಹಿಸಿದ ವಂತಿಗೆ ಇವುಗಳನ್ನು ರಾಷ್ಟ್ರೀಕೃತ ಬ್ಯಾಂಕ್‌ಗಳಲ್ಲಿಡುವುದು ಮತ್ತು ಅವುಗಳ ಲೆಕ್ಕವನ್ನು ಸರಿಯಾಗಿ ನೋಡಿಕೊಳ್ಳುವುದು.</p>
3.	<p>ಧಾರ್ಮಿಕ ಸಂಸ್ಥೆಗಳ/ ದೇವಸ್ಥಾನಗಳ ದುರಸ್ತಿ, ಜೀರ್ಣೋದ್ಧಾರ ನಿರ್ಮಾಣ ಮುಂತಾದ ಉದ್ದೇಶಕ್ಕಾಗಿ ಸರ್ಕಾರದಲ್ಲಿ ದೊರೆಯುವ ಅನುದಾನದ ಲಭ್ಯತೆಗೊಳಪಟ್ಟು ಗರಿಷ್ಠ ಅನುದಾನವನ್ನು ಬಿಡುಗಡೆ ಮಾಡಲಾಗುವುದು. ದೇವಸ್ಥಾನ/ ಧಾರ್ಮಿಕ ಸಂಸ್ಥೆಗೆ ಈ ಕೆಳಕಂಡ ಉದ್ದೇಶಗಳಿಗೆ ಆದ್ಯತೆ ನೀಡಲಾಗುವುದು.</p> <ul style="list-style-type: none"> <li>i. ಗರ್ಭಗುಡಿಯ ದುರಸ್ತಿ</li> <li>ii. ಪೂಜಾ ಸ್ಥಾನಗಳ ದುರಸ್ತಿ ಹಾಗೂ ನವೀಕರಣ</li> <li>iii. ದೇವಸ್ಥಾನಗಳ ಮಹಾ ದ್ವಾರದ ದುರಸ್ತಿ</li> <li>iv. ಭಕ್ತಾದಿಗಳು ದೇವರ ದರ್ಶನಕ್ಕಾಗಿ ಕಾಯುವ ಪ್ರಧಾನ ಮಂದಿರಗಳ ದುರಸ್ತಿ</li> <li>v. ಪ್ರಾಕಾರಗಳ ದುರಸ್ತಿ</li> <li>vi. ಪಿಲ್ಲರುಗಳ ದುರಸ್ತಿ</li> <li>vii. ಧ್ವಜಸ್ತಂಭಗಳ ದುರಸ್ತಿ/ ನಿರ್ಮಾಣ</li> <li>viii. ಕಾಂಪೌಂಡ್ ಗೋಡೆಗಳ ದುರಸ್ತಿ/ ನಿರ್ಮಾಣ</li> <li>ix. ಭಕ್ತಾದಿಗಳಿಗೆ ನಾಗರಿಕ ಸೇವಾ ಸೌಲಭ್ಯಗಳಾದ ಕೈಕಾಲು ತೊಳೆಯುವ ಸ್ಥಳಾಭಿವೃದ್ಧಿ, ಕುಡಿಯುವ ನೀರು, ಭಕ್ತಾದಿಗಳಿಗೆ ನೆರಳು ಕಲ್ಪಿಸುವುದು, ಅಡುಗೆ ಮನೆ, ಸಮುದಾಯ ಭವನ, ವಸತಿಗೃಹ, ವಿದ್ಯುತ್ ಸೌಲಭ್ಯ, ಚಪ್ಪಲಿ ಸ್ವಾಂತ್ರ್ಯ, ಶೌಚಾಲಯ, ವಾಹನ ನಿಲ್ದಾಣ ಒದಗಿಸುವುದು.</li> <li>x. ದೇವಸ್ಥಾನದ ಅಕ್ಕಪಕ್ಕದಲ್ಲಿ ಕಲ್ಯಾಣ ಮಂಟಪ ನಿರ್ಮಾಣ</li> </ul>

	<p>xi. ರಥ, ರಥದ ಮನೆ ದುರಸ್ತಿ/ ನಿರ್ಮಾಣ</p> <p>xii. ಶಿಲ್ಪ, ಶಿಲ್ಪಗಳ ಭಾಗಗಳ ದುರಸ್ತಿ</p> <p>xiii. ದಾಸೋಹ ಭವನ ನಿರ್ಮಾಣ</p> <p>ಈ ಬಗ್ಗೆ ಹೆಚ್ಚುವರಿ ಮಾಹಿತಿ ಅಗತ್ಯವಿದ್ದಲ್ಲಿ ಆಯುಕ್ತರಿಂದ ನಿರ್ದೇಶನ ಪಡೆಯುವುದು.</p> <p>ಮೇಲೆ ಸೂಚಿಸಿದ ಕಾಮಗಾರಿಗಳನ್ನು ಅವುಗಳು ಸೂಚಿಸಿರುವ ಕ್ರಮ ಸಂಖ್ಯೆ ಪ್ರಕಾರ ಆದ್ಯತೆ ಮೇಲೆ ಕೈಗೆತ್ತಿಕೊಳ್ಳಲು, ಇದಕ್ಕಾಗಿ ಜಿಲ್ಲಾಧಿಕಾರಿಗಳು ಪ್ರಸ್ತಾವನೆಗಳಿಗೆ ಧಾರ್ಮಿಕ ದತ್ತಿ ಆಯುಕ್ತರಿಗೆ ಅನುದಾನ ಬಿಡುಗಡೆ ಮಾಡಲು ಶಿಫಾರಸ್ಸು ಮಾಡುವುದು. ಮೇಲೆ ತಿಳಿಸಿದ ಯಾವುದೇ ಅರ್ಹ ವಿಷಯಗಳಲ್ಲಿ ಈ ಷರತ್ತುಗಳನ್ನು ಸರ್ಕಾರವು ಸಡಿಲಿಸಬಹುದಾಗಿದೆ.</p>
4.	<p>ಅನುದಾನವನ್ನು ಮಂಜೂರು ಮಾಡಿಸಿಕೊಂಡಂತಹ ದೇವಸ್ಥಾನ/ ಧಾರ್ಮಿಕ ಸಂಸ್ಥೆಗಳು ಉದ್ದೇಶಿತ ಕಾಮಗಾರಿಗೆ ಸಂಬಂಧಿಸಿದಂತೆ ಮಂಜೂರಾದ ಮೊತ್ತವು ರೂ.25.00 ಲಕ್ಷಕ್ಕಿಂತ ಕಡಿಮೆ ಇದ್ದಲ್ಲಿ, ಅಂದಾಜುಪಟ್ಟಿ ಹಾಗೂ ನಕ್ಷೆಯನ್ನು ನೋಂದಾಯಿತ ಚಾರ್ಟೆಡ್ ಇಂಜಿನಿಯರ್‌ರವರಿಂದ ತಯಾರಿಸಿಕೊಂಡು ಆಡಳಿತಾತ್ಮಕ ಅನುಮೋದನೆಯನ್ನು ಸಕ್ಷಮ ಪ್ರಾಧಿಕಾರದಿಂದ ಪಡೆದ ನಂತರ, ಏಕ ಕಂತಿನಲ್ಲಿ ಕ್ರಾಸ್ಡ್ ಚೆಕ್ ಮುಖಾಂತರವೇ ಸಂಸ್ಥೆಯ ಹೆಸರಿನಲ್ಲಿ ಪಾವತಿಸತಕ್ಕದ್ದು. ಅನುದಾನ ಬಳಸಿದ ಬಗ್ಗೆ ಒಂದು ವರ್ಷದೊಳಗೆ ಬಳಕೆ ಪ್ರಮಾಣ ಪತ್ರ ಪಡೆಯುವುದು ಹಾಗೂ ಕಾಮಗಾರಿಯ ಮೊದಲು ಮತ್ತು ನಂತರದ ಛಾಯಾ ಚಿತ್ರಗಳನ್ನು ಸಕ್ಷಮ ಪ್ರಾಧಿಕಾರವು ಪಡೆಯುವುದು.</p>
5.	<p>ಮಂಜೂರಾದ ಅನುದಾನವು ರೂ.25.00 ಲಕ್ಷಕ್ಕೂ ಮೇಲ್ಪಟ್ಟಿದ್ದರೆ, ಅನುದಾನವನ್ನು ಎರಡು ಸಮಾನ ಕಂತುಗಳಲ್ಲಿ ಸಂಸ್ಥೆಯ ಹೆಸರಿನಲ್ಲಿ ಬಿಡುಗಡೆ ಮಾಡುವುದು. ಮೊದಲನೆ ಕಂತನ್ನು ಪಡೆದ ಸಂಸ್ಥೆಯು ಉದ್ದೇಶಿತ ಕಾಮಗಾರಿಯನ್ನು ಕೈಗೆತ್ತಿಕೊಂಡು, ಈ ಅನುದಾನವನ್ನು ಖರ್ಚು ಮಾಡಿದ ನಂತರ, ಸದರಿ ಕಾಮಗಾರಿಯನ್ನು ತಾಂತ್ರಿಕ ಇಲಾಖೆ ಮೂಲಕ ಪರಿವೀಕ್ಷಣೆ ಮಾಡಿಸಿ, ಅವರ ಅನುಮೋದನೆಯೊಂದಿಗೆ ಮೊದಲನೆ ಕಂತಿನ ಬಳಕೆ ಪ್ರಮಾಣ ಪತ್ರವನ್ನು ಸಂಬಂಧಿತ ಪ್ರಾಧಿಕಾರಕ್ಕೆ ಸಲ್ಲಿಸಿದ ನಂತರ, ಎರಡನೇ ಕಂತನ್ನು ಬಿಡುಗಡೆ ಮಾಡುವುದು ಹಾಗೂ ಕಾಮಗಾರಿಯ ಮೊದಲು ಮತ್ತು ನಂತರದ ಛಾಯಾ ಚಿತ್ರಗಳನ್ನು ಕಡ್ಡಾಯವಾಗಿ ಪಡೆಯುವುದು.</p>
6.	<p>ಸರ್ಕಾರದಿಂದ ಮಂಜೂರಾದ ಅನುದಾನದ ಜೊತೆಗೆ, ಧಾರ್ಮಿಕ ಸಂಸ್ಥೆಗಳು/ ದೇವಸ್ಥಾನಗಳು ಇನ್ನುಳಿದ ವೆಚ್ಚವನ್ನು ಆಯಾ ಸಂಸ್ಥೆಗಳು, ಸಾರ್ವಜನಿಕರಿಂದ ಸಂಗ್ರಹಿಸಿದ ದೇಣಿಗೆಯಿಂದ ಖರ್ಚು ಮಾಡಿ, ಕಾಮಗಾರಿಯನ್ನು ನಿಗದಿತ ಅವಧಿಯಲ್ಲಿ ಪೂರೈಸುವುದು. ಮೊದಲನೆ ಕಂತು ಬಿಡುಗಡೆ ಮಾಡಲು ಸಂಘ/ ಸಂಸ್ಥೆಗಳಿಂದ ಕೋರಿಕೆ ಬಂದಾಗ, ಸಕ್ಷಮ ಪ್ರಾಧಿಕಾರದಿಂದ ಅಂದಾಜಿನ ಪಟ್ಟಿಗೆ ಆಡಳಿತಾತ್ಮಕ ಮಂಜೂರಾತಿ ಪಡೆದಿರುವುದನ್ನು ಖಚಿತ ಪಡಿಸಿಕೊಳ್ಳತಕ್ಕದ್ದು.</p>

7.	ಸಾರ್ವಜನಿಕ ವಂತಿಗೆ ಹಾಗೂ ಸರ್ಕಾರದ ಅನುದಾನ ಉದ್ದೇಶಿತ ಕಾಮಗಾರಿಗಳಿಗೆ ಬಳಸಿರುವ ಬಗ್ಗೆ ಸರಿಯಾಗಿ ಲೆಕ್ಕ ಪತ್ರಗಳನ್ನು ನಿರ್ವಹಿಸತಕ್ಕದ್ದು. ಲೆಕ್ಕ ಪರಿಶೋಧನೆ ಮಾಡಿಸಿ ಸಾರ್ವಜನಿಕ ಹಣ ಅಪವ್ಯಯವಾಗದಂತೆ ಸಂಬಂಧಪಟ್ಟ ಸಂಸ್ಥೆಗಳು ನಿಗಾ ವಹಿಸುವುದು.
8.	ಸರ್ಕಾರದಿಂದ ಅನುದಾನ ಮಂಜೂರಾಗುವ ಯಾವುದೇ ಕಾಮಗಾರಿಗಳಿಗೆ ಸಂಬಂಧಿಸಿದಂತೆ ಕರ್ನಾಟಕ ಸಾರ್ವಜನಿಕ ಸಂಗ್ರಹಣೆಯಲ್ಲಿ ಪಾರದರ್ಶಕತೆ ಅಧಿನಿಯಮ 1999ರ ನಿಯಮಗಳನ್ನು ಪಾಲಿಸುವುದು.
9.	ದೇವಸ್ಥಾನಕ್ಕೆ ಸೇರಿದ ಸ್ಥಳ/ಜಮೀನು ಹೊರತುಪಡಿಸಿ, ಸಾರ್ವಜನಿಕ ಸ್ಥಳಗಳಾದ ಸಿಎ ನಿವೇಶನ, ಸರ್ವೀಸ್ ರಸ್ತೆಗಳು, ರಸ್ತೆಗಳು, ಪಾರ್ಕ್‌ಗಳು ಮತ್ತು ಇತರೆ ಸಾರ್ವಜನಿಕರು ಉಪಯೋಗಪಡಿಸುವಂತೆ ಸ್ಥಳಗಳಲ್ಲಿ ದೇವಸ್ಥಾನಗಳು ಇದ್ದಲ್ಲಿ, ಅಂತಹವುಗಳಿಗೆ ಸರ್ಕಾರದಿಂದ ಯಾವುದೇ ಅನುದಾನ ಬಿಡುಗಡೆ ಮಾಡಲಾಗುವುದಿಲ್ಲ. ಇದನ್ನು ಸಕ್ಷಮ ಪ್ರಾಧಿಕಾರಗಳು ಖಚಿತ ಪಡಿಸಿಕೊಳ್ಳುವುದು.
10.	ಸರ್ಕಾರದಿಂದ ಬಿಡುಗಡೆಯಾದ ಅನುದಾನದ ಮೊದಲನೇ ಕಂತು ಬಿಡುಗಡೆಯಾದ ದಿನಾಂಕದಿಂದ ಒಂದು ವರ್ಷದೊಳಗಾಗಿ ಪೂರ್ಣ ಹಣವನ್ನು ಬಿಡುಗಡೆ ಮಾಡಿಸಿಕೊಳ್ಳಲು ಸಂಬಂಧಿಸಿದ ದೇವಸ್ಥಾನದ ಸಮಿತಿ ಕ್ರಮ ಜರುಗಿಸುವುದು. ಒಂದು ವರ್ಷದೊಳಗಾಗಿ ಬಿಡುಗಡೆ ಮಾಡಿಸಿಕೊಳ್ಳಲು ಕ್ರಮ ವಹಿಸದಿದ್ದರೆ, ಬೇರೆ ದೇವಸ್ಥಾನಗಳಿಗೆ ಮರು ಹಂಚಿಕೆ ಮಾಡಲು ಸರ್ಕಾರ ಕ್ರಮ ಜರುಗಿಸುವುದು.
11.	ಪ್ರಾಚೀನ ಕಾಲದ ದೇವಾಲಯದ ಜೀರ್ಣೋದ್ಧಾರಕ್ಕೆ ಅನುದಾನ ಬಿಡುಗಡೆಗೆ ಆದ್ಯತೆ ನೀಡಲಾಗುವುದು.
12.	ಭಾರತೀಯ ಮತ್ತು ರಾಜ್ಯ ಪ್ರಾಚ್ಯ ವಸ್ತು ಇಲಾಖೆಯ ವ್ಯಾಪ್ತಿಗೊಳಪಡುವ ದೇವಾಲಯವಾಗಿದ್ದಲ್ಲಿ, ಕಡ್ಡಾಯವಾಗಿ ದುರಸ್ತಿ/ಕಾಮಗಾರಿಯ ಬಗ್ಗೆ ಸಂಬಂಧಿಸಿದ ಇಲಾಖೆಯಿಂದ ಪೂರ್ವಾನುಮತಿ ಪಡೆದು ಅನುದಾನ ಮಂಜೂರಾತಿಗೆ ಪ್ರಸ್ತಾವನೆ ಸಲ್ಲಿಸುವುದು.

## II. ಖಾಸಗಿ ದೇವಸ್ಥಾನಗಳಿಗೆ/ ಸಂಸ್ಥೆಗಳಿಗೆ ಸಂಬಂಧಿಸಿದಂತೆ:-

1.	<p>ಲೆಕ್ಕ ಶೀರ್ಷಿಕೆ:2250-00-103-5-12-103-ದೇವಾಲಯಗಳು ಮತ್ತು ಇತರೆ ಧಾರ್ಮಿಕ ಸಂಸ್ಥೆಗಳು-ಸಹಾಯಾನುದಾನ-ಸಾಮಾನ್ಯ ಇದರಡಿಯಲ್ಲಿ ಒದಗಿಸಿದ ಅನುದಾನವನ್ನು ಖಾಸಗಿ ದೇವಸ್ಥಾನ/ ಸಂಸ್ಥೆಗಳ ದುರಸ್ತಿ / ಜೀರ್ಣೋದ್ಧಾರಗಳಿಗೆ ಮಂಜೂರು ಮಾಡಲಾಗುವುದು (ಪ್ರಾರಾ ನಂ:7.1.4).</p> <p>a. ಅಸ್ತಿತ್ವದಲ್ಲಿರುವ ಖಾಸಗಿ ಧಾರ್ಮಿಕ ಸಂಸ್ಥೆಗಳನ್ನು ಹಾಗೂ ಈಗಾಗಲೇ ಕಾಮಗಾರಿ ಪ್ರಾರಂಭಿಸಿ, ಪ್ರಗತಿಯಲ್ಲಿರುವ ಖಾಸಗಿ ಧಾರ್ಮಿಕ ಸಂಸ್ಥೆಗಳ ಜೀರ್ಣೋದ್ಧಾರ/ಅಭಿವೃದ್ಧಿ ಕಾಮಗಾರಿಗಳಿಗಾಗಿ ಮಾತ್ರ ಅನುದಾನಕ್ಕಾಗಿ ಪರಿಗಣಿಸಲಾಗುವುದು.</p> <p>b. ಸರ್ಕಾರವು ಖಾಸಗಿ ಧಾರ್ಮಿಕ ಸಂಸ್ಥೆಗಳ ದುರಸ್ತಿ/ ಜೀರ್ಣೋದ್ಧಾರ, ಮುಂತಾದವುಗಳಿಗೆ ಗರಿಷ್ಠ ರೂ.500.00 ಲಕ್ಷ ಅನುದಾನವನ್ನು ಬಿಡುಗಡೆ ಮಾಡಲಾಗುವುದು. ಖಾಸಗಿ ದೇವಸ್ಥಾನ / ಧಾರ್ಮಿಕ ಸಂಸ್ಥೆಗಳ ಈ ಕೆಳಕಂಡ ಉದ್ದೇಶಗಳಿಗೆ ಆದ್ಯತೆ ನೀಡುವುದು:-</p> <p>i. ಗರ್ಭಗುಡಿಯ ದುರಸ್ತಿ</p> <p>ii. ಪೂಜಾ ಸ್ಥಾನಗಳ ದುರಸ್ತಿ ಹಾಗೂ ನವೀಕರಣ</p>
----	--

	<p>iii. ದೇವಸ್ಥಾನಗಳ ಮಹಾ ದ್ವಾರದ ದುರಸ್ತಿ</p> <p>iv. ಭಕ್ತಾದಿಗಳು ದೇವರ ದರ್ಶನಕ್ಕಾಗಿ ಕಾಯುವ ಪ್ರಧಾನ ಮಂದಿರಗಳ ದುರಸ್ತಿ</p> <p>v. ಪ್ರಾಕಾರಗಳ ದುರಸ್ತಿ</p> <p>vi. ಪಿಲ್ಲರುಗಳ ದುರಸ್ತಿ</p> <p>vii. ಧ್ವಜಸ್ತಂಭಗಳ ದುರಸ್ತಿ / ನಿರ್ಮಾಣ</p> <p>viii. ಕಾಂಪೌಂಡ್ ಗೋಡೆಗಳ ದುರಸ್ತಿ / ನಿರ್ಮಾಣ</p> <p>ix. ಭಕ್ತಾದಿಗಳಿಗೆ ನಾಗರಿಕ ಸೇವಾ ಸೌಲಭ್ಯಗಳಾದ ಕೈಕಾಲು ತೊಳೆಯುವ ಸ್ಥಳಾಭಿವೃದ್ಧಿ, ಕುಡಿಯುವ ನೀರು, ಭಕ್ತಾದಿಗಳಿಗೆ ನೆರಳು ಕಲ್ಪಿಸುವುದು, ಅಡುಗೆ ಮನೆ, ಸಮುದಾಯ ಭವನ, ವಸತಿಗೃಹ, ವಿದ್ಯುತ್ ಸೌಲಭ್ಯ, ಚಪ್ಪಲಿ ಸ್ವಾಂಟ್, ಶೌಚಾಲಯ, ವಾಹನ ನಿಲ್ದಾಣ ಒದಗಿಸುವುದು.</p> <p>x. ದೇವಸ್ಥಾನದ ಅಕ್ಕಪಕ್ಕದಲ್ಲಿ ಕಲ್ಯಾಣ ಮಂಟಪ ನಿರ್ಮಾಣ</p> <p>xi. ರಥ / ರಥದ ಮನೆ ದುರಸ್ತಿ / ನಿರ್ಮಾಣ</p> <p>xii. ಶಿಲ್ಪ, ಶಿಲ್ಪಗಳ ಭಾಗಗಳ ದುರಸ್ತಿ</p> <p>xiii. ದಾಸೋಹ ಭವನ ನಿರ್ಮಾಣ</p>
2.	<p>ಅನುದಾನವನ್ನು ಮಂಜೂರು ಮಾಡಿಸಿಕೊಂಡಂತಹ ದೇವಸ್ಥಾನ/ ಧಾರ್ಮಿಕ ಸಂಸ್ಥೆಗಳು ಉದ್ದೇಶಿತ ಕಾಮಗಾರಿಗೆ ಸಂಬಂಧಿಸಿದಂತೆ ಮಂಜೂರಾದ ಮೊತ್ತವು ರೂ.25.00 ಲಕ್ಷಕ್ಕಿಂತ ಕಡಿಮೆ ಇದ್ದಲ್ಲಿ, ಅಂದಾಜುಪಟ್ಟಿ ಹಾಗೂ ನಕ್ಷೆಯನ್ನು ನೋಂದಾಯಿತ ಚಾರ್ಟೆಡ್ ಇಂಜಿನಿಯರ್ ರವರಿಂದ ತಯಾರಿಸಿಕೊಂಡು ಆಡಳಿತಾತ್ಮಕ ಅನುಮೋದನೆಯನ್ನು ಸಕ್ಷಮ ಪ್ರಾಧಿಕಾರದಿಂದ ಪಡೆದ ನಂತರ, ಏಕ ಕಂತಿನಲ್ಲಿ ಕ್ರಾಸ್ಡ್ ಚೆಕ್ ಮುಖಾಂತರವೇ ಸಂಸ್ಥೆಯ ಹೆಸರಿನಲ್ಲಿ ಪಾವತಿಸತಕ್ಕದ್ದು ಹಾಗೂ ಅನುದಾನ ಬಳಸಿದ ಬಗ್ಗೆ ಒಂದು ವರ್ಷದೊಳಗೆ ಬಳಕೆ ಪ್ರಮಾಣ ಪತ್ರ ಪಡೆಯುವುದು ಹಾಗೂ ಕಾಮಗಾರಿಯ ಮೊದಲು ಹಾಗೂ ನಂತರದ ಛಾಯಾ ಚಿತ್ರಗಳನ್ನು ಕಡ್ಡಾಯವಾಗಿ ಪಡೆಯುವುದು.</p>
3.	<p>ಮಂಜೂರಾದ ಅನುದಾನವು ರೂ.25.00 ಲಕ್ಷಕ್ಕೂ ಮೇಲ್ಪಟ್ಟಿದ್ದರೆ, ಅನುದಾನವನ್ನು ಎರಡು ಸಮಾನ ಕಂತುಗಳಲ್ಲಿ ಸಂಸ್ಥೆಯ ಹೆಸರಿನಲ್ಲಿ ಬಿಡುಗಡೆ ಮಾಡುವುದು. ಮೊದಲನೇ ಕಂತನ್ನು ಪಡೆದ ಸಂಸ್ಥೆ ಉದ್ದೇಶಿತ ಕಾಮಗಾರಿಯನ್ನು ಕೈಗೆತ್ತಿಕೊಂಡು, ಈ ಅನುದಾನವನ್ನು ಖರ್ಚು ಮಾಡಿದ ನಂತರ, ಸದರಿ ಕಾಮಗಾರಿಯ ಪರಿವೀಕ್ಷಣೆ ಮಾಡಿಸಿ, ಅವರ ಅನುಮೋದನೆಯೊಂದಿಗೆ ಮೊದಲನೇ ಕಂತಿನ ಬಳಕೆ ಪ್ರಮಾಣ ಪತ್ರವನ್ನು ಪಡೆದು ತಹಶೀಲ್ದಾರರವರು ದೃಢೀಕರಿಸಿ ಸಂಬಂಧಿತ ಪ್ರಾಧಿಕಾರಕ್ಕೆ ಸಲ್ಲಿಸಿದ ನಂತರ, ಎರಡನೇ ಕಂತನ್ನು ಬಿಡುಗಡೆ ಮಾಡುವುದು.</p>
4.	<p>ಸರ್ಕಾರದಿಂದ ಮಂಜೂರಾದ ಅನುದಾನದ ಜೊತೆಗೆ ಖಾಸಗಿ ಧಾರ್ಮಿಕ ಸಂಸ್ಥೆಗಳು ಅಂದಾಜು ಪಟ್ಟಿಯಂತೆ ಉಳಿದ ವೆಚ್ಚವನ್ನು ಸಂಸ್ಥೆಯ ನಿಧಿಯಿಂದ ಭರಿಸಿ, ಕಾಮಗಾರಿಯನ್ನು ಪೂರ್ಣಗೊಳಿಸುವುದು. ಸರ್ಕಾರದ ಅನುದಾನವನ್ನು ಉದ್ದೇಶಿತ ಕಾಮಗಾರಿಗಳಿಗೆ ಬಳಸಿರುವ ಬಗ್ಗೆ ಸರಿಯಾದ ಲೆಕ್ಕಪತ್ರಗಳನ್ನು ನಿರ್ವಹಿಸಿ, ಹಣ ಅಪವ್ಯಯವಾಗದಂತೆ ಸಂಬಂಧಪಟ್ಟ ಸಂಸ್ಥೆಗಳು ನಿಗಾ ವಹಿಸುವುದು.</p>

5.	ಖಾಸಗಿ ಸಂಸ್ಥೆಗಳಿಗೆ ಅನುದಾನ ಬಿಡುಗಡೆ ಮಾಡಲು ಈ ಕೆಳಕಂಡಂತೆ ದಾಖಲೆಗಳನ್ನು ಪಡೆದು ಅನುದಾನ ಬಿಡುಗಡೆ ಮಾಡಲು ಕ್ರಮ ವಹಿಸುವುದು. i. ದೇವಾಲಯವನ್ನು ಕರ್ನಾಟಕ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮದಾಯ ದತ್ತಿಗಳ ಅಧಿನಿಯಮ 1997ರ ಕಲಂ 53ರಡಿಯಲ್ಲಿ ಸಂಬಂಧಿಸಿದ ಸಹಾಯಕ ಆಯುಕ್ತರಲ್ಲಿ ನೋಂದಣಿಯಾಗಿರಬೇಕು. ii. ಸಂಸ್ಥೆಯ ಪದಾಧಿಕಾರಿಗಳ ವಿವರ.
iii.	ಸಂಸ್ಥೆಯ ಹೆಸರಿನಲ್ಲಿ ಜಮೀನು /ಜಾಗವಿರತಕ್ಕದ್ದು (ದಾಖಲೆ ಲಗತ್ತಿಸುವುದು)
iv.	ಸಂಸ್ಥೆ ನೋಂದಣಿಯಾಗಿ ಕನಿಷ್ಠ 03 ವರ್ಷವಾಗಿದ್ದು, ಸಂಸ್ಥೆಯ ಹೆಸರಿನಲ್ಲಿ ದಾಖಲೆಗಳು ಇರತಕ್ಕದ್ದು.
v.	ಉದ್ದೇಶಿತ ಕಾಮಗಾರಿಯ ಅಂದಾಜು ಪಟ್ಟಿ ಹಾಗೂ ಕಾಮಗಾರಿ ನಕ್ಷೆ.
vi.	ಸಂಸ್ಥೆಯ ಹೆಸರಿನಲ್ಲಿರುವ ಬ್ಯಾಂಕ್ ಖಾತೆ ವಿವರ. (ಪಾಸ್ ಪುಸ್ತಕದ ಪ್ರತಿ ಲಗತ್ತಿಸುವುದು)
vii.	ಕಾಮಗಾರಿ ಪ್ರಾರಂಭದಲ್ಲಿ ಛಾಯಾ ಚಿತ್ರ, ಕಾಮಗಾರಿ ನಂತರ ಛಾಯಾ ಚಿತ್ರ ಕಡ್ಡಾಯವಾಗಿ ಒದಗಿಸುವುದು.

### III. ಮರಗಳಿಗೆ ಸಂಬಂಧಿಸಿದಂತೆ:-

1.	ಲೆಕ್ಕ ಶೀರ್ಷಿಕೆ:2250-00-103-5-14-103-ರಾಜ್ಯದಲ್ಲಿನ ವಿವಿಧ ಮರಗಳು ಹಾಗೂ ದೇವಾಲಯಗಳಿಗೆ ಮುಖ್ಯ ಮಂತ್ರಿಗಳ ವಿಶೇಷ ಸಹಾಯಧನ- ಸಹಾಯಾನುದಾನ-ಸಾಮಾನ್ಯ ಇದರಡಿಯಲ್ಲಿ ಒದಗಿಸಿದ ಅನುದಾನವನ್ನು ಮರಗಳ ದುರಸ್ತಿ / ಜೀರ್ಣೋದ್ಧಾರ ಇತ್ಯಾದಿಗಳಿಗೆ ಮಾನ್ಯ ಮುಖ್ಯಮಂತ್ರಿಗಳು ಅನುಮೋದಿಸಿದ ಪ್ರಕರಣಗಳಿಗೆ ಮಾತ್ರ ಬಿಡುಗಡೆ ಮಾಡಲಾಗುವುದು. ಅಸ್ತಿತ್ವದಲ್ಲಿರುವ ಮರಗಳನ್ನು ಮಾತ್ರ ಅನುದಾನಕ್ಕಾಗಿ ಪರಿಗಣಿಸಲಾಗುವುದು.
2.	ಸರ್ಕಾರವು ಮರಗಳ ದುರಸ್ತಿ / ಜೀರ್ಣೋದ್ಧಾರ ಮುಂತಾದವುಗಳಿಗೆ ಗರಿಷ್ಠ ರೂ.500.00 ಲಕ್ಷ ಅನುದಾನವನ್ನು ಬಿಡುಗಡೆಗೊಳಿಸಲಾಗುವುದು. ಮರಗಳ ಈ ಕೆಳಕಂಡ ದುರಸ್ತಿ / ಜೀರ್ಣೋದ್ಧಾರ/ ನವ ನಿರ್ಮಾಣಕ್ಕೆ ಆದ್ಯತೆ ನೀಡಲಾಗುವುದು (ಪ್ಯಾರಾ ನಂ:7.1.4) i. ಮರದ ಕಟ್ಟಡ ದುರಸ್ತಿ ii. ಮರದ ಅಧೀನದಲ್ಲಿರುವ ದೇವಸ್ಥಾನಗಳ ದುರಸ್ತಿ/ ಜೀರ್ಣೋದ್ಧಾರ iii. ಮರಕ್ಕೆ ಬರುವ ಭಕ್ತಾದಿಗಳಿಗೆ ನಾಗರಿಕ ಸೇವಾ ಸೌಲಭ್ಯ ಕೈಕಾಲು ತೊಳೆಯುವ ಸ್ಥಳಾಭಿವೃದ್ಧಿ, ಕುಡಿಯುವ ನೀರು, ಭಕ್ತಾದಿಗಳಿಗೆ ನೆರಳು ಕಲ್ಪಿಸುವುದು, ಅಡುಗೆ ಮನೆ, ಸಮುದಾಯಭವನ, ವಸತಿಗೃಹ, ವಿದ್ಯುತ್ ಸೌಲಭ್ಯ, ಚಪ್ಪಲಿ ಸ್ವಾಂಟ್, ಶೌಚಾಲಯ, ವಾಹನ ನಿಲ್ದಾಣ ಒದಗಿಸುವುದು. iv. ದಾಸೋಹ ಭವನ ನಿರ್ಮಾಣ.



3.	ಅನುದಾನವನ್ನು ಮಂಜೂರು ಮಾಡಿಸಿಕೊಂಡಂತಹ ಮರಗಳು ಉದ್ದೇಶಿತ ಕಾಮಗಾರಿಗೆ ಸಂಬಂಧಿಸಿದಂತೆ ಮಂಜೂರಾದ ಮೊತ್ತವು ರೂ.25.00 ಲಕ್ಷಕ್ಕಿಂತ ಕಡಿಮೆ ಇದ್ದಲ್ಲಿ, ಅಂದಾಜುಪಟ್ಟಿ ಹಾಗೂ ನಕ್ಷೆಯನ್ನು ನೋಂದಾಯಿತ ಚಾರ್ಟೆಡ್ ಇಂಜಿನಿಯರ್ ರವರಿಂದ ತಯಾರಿಸಿಕೊಂಡು ಆಡಳಿತಾತ್ಮಕ ಅನುಮೋದನೆಯನ್ನು ಸಕ್ಷಮ ಪ್ರಾಧಿಕಾರದಿಂದ ಪಡೆದ ನಂತರ, ಏಕ ಕಂತಿನಲ್ಲಿ ಕ್ರಾಸ್ಡ್ ಚೆಕ್ ಮುಖಾಂತರವೇ ಸಂಸ್ಥೆಯ ಹೆಸರಿನಲ್ಲಿ ಪಾವತಿಸಕ್ಕದ್ದು ಹಾಗೂ ಅನುದಾನ ಬಳಸಿದ ಬಗ್ಗೆ ಒಂದು ವರ್ಷದೊಳಗೆ ಬಳಕೆ ಪ್ರಮಾಣ ಪತ್ರ ಪಡೆಯುವುದು ಹಾಗೂ ಕಾಮಗಾರಿಯ ಮೊದಲು ಹಾಗೂ ನಂತರದ ಛಾಯಾ ಚಿತ್ರಗಳನ್ನು ಕಡ್ಡಾಯವಾಗಿ ಪಡೆಯುವುದು.
4.	ಮಂಜೂರಾದ ಅನುದಾನವು ರೂ.25.00 ಲಕ್ಷಕ್ಕೂ ಮೇಲ್ಪಟ್ಟಿದ್ದರೆ, ಅನುದಾನವನ್ನು ಎರಡು ಸಮಾನ ಕಂತುಗಳಲ್ಲಿ ಮರದ ಹೆಸರಿಗೆ ಬಿಡುಗಡೆ ಮಾಡುವುದು. ಮೊದಲನೇ ಕಂತನ್ನು ಪಡೆದ ಮರವು ಉದ್ದೇಶಿತ ಕಾಮಗಾರಿಯನ್ನು ಕೈಗೆತ್ತಿಕೊಂಡು, ಈ ಅನುದಾನವನ್ನು ಖರ್ಚು ಮಾಡಿದ ನಂತರ, ಸದರಿ ಕಾಮಗಾರಿಯ ಪ್ರಗತಿ ಪರಿವೀಕ್ಷಣೆ ಮಾಡಿಸಿ, ಮೊದಲನೇ ಕಂತಿನ ಬಳಿಕ ಪ್ರಮಾಣ ಪತ್ರವನ್ನು ಸಂಬಂಧಿತ ಪ್ರಾಧಿಕಾರಕ್ಕೆ ಸಲ್ಲಿಸಿದ ನಂತರ, ಎರಡನೇ ಕಂತನ್ನು ಬಿಡುಗಡೆ ಮಾಡುವುದು ಹಾಗೂ ಕಾಮಗಾರಿಯ ಮೊದಲು ಹಾಗೂ ನಂತರದ ಛಾಯಾ ಚಿತ್ರಗಳನ್ನು ಕಡ್ಡಾಯವಾಗಿ ಪಡೆಯುವುದು.
5.	ಸರ್ಕಾರದಿಂದ ಮಂಜೂರಾದ ಅನುದಾನದ ಜೊತೆಗೆ ಮರಗಳು ಅಂದಾಜು ಪಟ್ಟಿಯಂತೆ ಉಳಿದ ವೆಚ್ಚವನ್ನು ಮರದ ನಿಧಿಯಿಂದ ಭರಿಸಿ, ಖರ್ಚು ಮಾಡಿ, ಕಾಮಗಾರಿಯನ್ನು ಪೂರ್ಣಗೊಳಿಸುವುದು. ಸರ್ಕಾರದ ಅನುದಾನ ಉದ್ದೇಶಿತ ಕಾಮಗಾರಿಗಳಿಗೆ ಬಳಸಿರುವ ಬಗ್ಗೆ ಸರಿಯಾದ ಲೆಕ್ಕಪತ್ರಗಳನ್ನು ನಿರ್ವಹಿಸಿ, ಹಣ ಅಪವ್ಯಯವಾಗದಂತೆ ಸಂಬಂಧಪಟ್ಟ ಮರವು ನಿಗಾ ವಹಿಸುವುದು.
6.	ಮರಗಳಿಗೆ ಅನುದಾನ ಬಿಡುಗಡೆ ಮಾಡಲು ಈ ಕೆಳಕಂಡಂತೆ ದಾಖಲೆಗಳನ್ನು ಪಡೆದು ಅನುದಾನ ಬಿಡುಗಡೆ ಮಾಡಲು ಕ್ರಮ ವಹಿಸುವುದು. i. ಸಂಸ್ಥೆಯ ಪದಾಧಿಕಾರಿಗಳ ವಿವರ. ii. ಸಂಸ್ಥೆಯ ಹೆಸರಿನಲ್ಲಿ ಜಮೀನು /ಜಾಗವಿರತಕ್ಕದ್ದು (ದಾಖಲೆ ಲಗತ್ತಿಸುವುದು) iii. ಉದ್ದೇಶಿತ ಕಾಮಗಾರಿಯ ಅಂದಾಜು ಪಟ್ಟಿ ಹಾಗೂ ಕಾಮಗಾರಿ ನಕ್ಷೆ. iv. ಸಂಸ್ಥೆಯ ಹೆಸರಿನಲ್ಲಿರುವ ಬ್ಯಾಂಕ್ ಖಾತೆ ವಿವರ. (ಪಾಸ್ ಪುಸ್ತಕದ ಪ್ರತಿ ಲಗತ್ತಿಸುವುದು) v. ಕಾಮಗಾರಿ ಪ್ರಾರಂಭದಲ್ಲಿ ಛಾಯಾ ಚಿತ್ರ, ಕಾಮಗಾರಿ ನಂತರ ಛಾಯಾ ಚಿತ್ರ ಕಡ್ಡಾಯವಾಗಿ ಒದಗಿಸುವುದು.

ಮೇಲೆ ತಿಳಿಸಿರುವ ಸರ್ಕಾರದಿಂದ ಅನುದಾನ ಮಂಜೂರಾದ ಎಲ್ಲಾ ಕಾಮಗಾರಿಗಳ ಗುಣಮಟ್ಟ ಹಾಗೂ ಅನುದಾನದ ಸದ್ಬಳಕೆ ಖಚಿತಪಡಿಸಿಕೊಳ್ಳಲು ತಾಲ್ಲೂಕು ಮಟ್ಟದಲ್ಲಿ ತಾಂತ್ರಿಕ ಅಧಿಕಾರಿಗಳನ್ನೊಳಗೊಂಡ ತಾಲ್ಲೂಕು ಮಟ್ಟದ ಒಂದು ಅಧಿಕಾರಿ ಸಮಿತಿಯನ್ನು ರಚಿಸಿ ಕಾಮಗಾರಿಗಳಿಗೆ ಮಂಜೂರಾದ ಅನುದಾನದ ಬಳಕೆ ಹಾಗೂ ಗುಣಮಟ್ಟವನ್ನು ಖಚಿತಪಡಿಸಿಕೊಳ್ಳುವುದು (ಪ್ರಾರಾ ನಂ:8.1.1 ಮತ್ತು 1.2, 8.3, 1.3)

ಭಾಗ ೧

ಕರ್ನಾಟಕ ರಾಜ್ಯಪತ್ರ, ಸೋಮವಾರ, ೩೦, ಜೂನ್, ೨೦೨೨

೯೭೧

ಆರ್ಥಿಕ ಇಲಾಖೆಯ ಸುತ್ತೋಲೆ ಸಂಖ್ಯೆ.ಆಇ 01 TFC 2022 ದಿನಾಂಕ 12.01.2023 ರನ್ವಯ ಯಾವುದೇ ಸಂಘ/ಸಂಸ್ಥೆ/ದೇವಸ್ಥಾನ/ಮಠ ಇವುಗಳಿಗೆ ಸಹಾಯಾನುದಾನ ಬಿಡುಗಡೆ ಮಾಡಿದಲ್ಲಿ "ಹಣ ಬಳಕೆ ಪ್ರಮಾಣ ಪತ್ರ" ವನ್ನು ಕ.ಆ.ಸಂ.ಅನುಚ್ಛೇದ 161 (ಬಿ) (5) ರಲ್ಲಿ ನಿಗದಿಪಡಿಸಿದ ನಮೂನೆಯಲ್ಲಿ 18 ತಿಂಗಳೊಳಗೆ ಮಹಾಲೇಖಪಾಲರಿಗೆ ಸಲ್ಲಿಸತಕ್ಕದ್ದು.

(ರಾಜೇಂದ್ರ ಕುಮಾರ್ ಕಟಾರಿಯಾ)

ಸರ್ಕಾರದ ಪ್ರಧಾನ ಕಾರ್ಯದರ್ಶಿ,

ಕಂದಾಯ ಇಲಾಖೆ

PR-133